


77

حقیقت الحج

مولفہ ابو القلام




اشاعت نمبر ۲۴

سکینہٴ دل

اثر خامہ

حضرت مولانا ابوالکلام آزاد مدظلہ



پبلش ————— ر


الحلال پبلیشز

فاروق گنج، بیرون شیرانوالہ دروازہ، لاہور


قیمت ایک روپیہ

بار اول دو ہزار

مکتبہ جدید لاہور



جملہ حقوق محفوظ ہیں



297-55
A165H
1946

وَأَزِيزُ الْفِتَنِ
بِالْحَجَرِ يَا تَوَكُّلاً عَلَى اللَّهِ
وَعَلَى الْفِتَنِ
اشاعت نمبر ۲۴

حقیقۃ الحج

اثر خامہ

حضرت مولانا ابوالکلام آزاد مدظلہ العالی
پبلشر

الحمد للہ

فاروق گنج، بیرون شیرانوالہ دروازہ لاہور
مالکان

آفندی برادر س

۱۹۴۶ء مطابق ۱۳۶۵ھ

پاکستان کتب خانہ سلسلہ تراجم و دارالارث
شاوواثر حب

قیمت یک روپیہ

تعداد دو ہزار

طبع اول

جملہ حقوق طبع و اشاعت
ہندوستان و ریاست ٹائٹل ملحقہ کے لئے محفوظ ہیں

الحلال بکشی

یہ کتاب ۱۹۴۶ء میں دو ہزار کی تعداد

بہ تمام حافظ محمد اسماعیل پرنٹر حجازی پریس لاہور میں چھپی

اور

ابوبکر آفندی نے دفتر الحلال بک بکشی فاروق گنج لاہور سے شائع کی

مقدمہ از ناشر

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى سَيِّدِنَا مُحَمَّدٍ

خدا کا شکر ہے کہ کتاب الحج کی ترتیب بھی پایہ تکمیل کو پہنچ گئی، اور اس طرح ارکانِ اربعہ اسلام کے متعلق حضرت مولانا ابوالکلام آزاد کے افادات گرامی مستقل کتابوں کی شکل میں ترتیب کے ساتھ جمع ہو گئے۔ المہال والبلاغ یا دوسرے اخبارات میں کبھرے ہوئے ارشادات کو فراہم کرنا اور انہیں مرتب کتابوں کی صورت میں لانا بڑا کٹھن کام تھا۔ جو محض اللہ تعالیٰ کے فضل سے تمام کو پہنچا۔ دُعا ہے کہ یہ ناچیز سعی بارگاہِ باری تعالیٰ میں قبول ہو، اور مسلمان اس سے زیادہ سے زیادہ فائدہ اٹھائیں۔

وما علینا الا البلاغ - والسلام

آفندی

۳ دسمبر ۱۹۴۵ء

فہرس مضامین حقیقۃ الحاج

شمار	عنوان	صفحہ	شمار	عنوان	صفحہ
۱	دیباچہ از ناشر	۳			
۲	فہرس مضامین	۴			
	مقدمہ از مصنف				
۳	قوموں اور ملکوں کا تفرقہ				
	اور دلوں کی دوری	۹			
۴	بکھرے دلوں کا جوڑنا	۱۰			
۵	دل کا اعتقاد اور روح کا ایمان	۱۰			
۶	انسانی اخوت کی اصلی صورت	۱۰			
۷	جدہ سے خط	۱۱			
۸	انسانی اخوت کی زندہ قوت	۱۱			
	باب				
	یوم الحج کا دورہ و مقدس				
	فصل (۱)				
۹	خدا کے قدوس کی یادگار	۱۳			
۱۰	عشق الہی کا سب سے بڑا گھرانہ	۱۴			
۱۱	خدا پرستی کا پہلا مقدس گھر	۱۴			
	دورہ و دراز ملکوں سے اجتماع	۱۴			
	کی وجہ	۱۴			
	فصل				
	تصور کو بیچ تیسری ذی الحج				
۲۰	روحانیت عظمیٰ کی بقیہ ارانہ پکار	۲۰			
۲۰	جمال عالم آراء کا جلوہ	۲۱			
۲۱	وقت عظیمہ کی غنیمت شماری	۲۲			
	فصل				
	مقدس گھرانے کا معنوی تصور				
۱۵	کس بستی کے باشندے؟	۱۲			
۱۶	سب کے ماحول کی ہم گیر کیفیت	۱۳			
۱۶	دل سوختہ لوگوں کی بستی	۱۴			
	فصل				
	روحانی مجمع کی تاریخ حیات				
۱۷	قدوس دوستوں کی دعا	۱۵			
۱۸	قبولیت دعا	۱۶			
	اطاعت شعاروں کی سرفرازی	۱۷			
۱۸	اور ظالموں کی محرومی	۱۸			
۱۹	اقبال مندی اور تصویر نامرادی	۱۹			
۱۹	اجتماع لاہوتی	۱۹			

شمار	عنوان	صفحہ	شمار	عنوان	صفحہ
	فصل ۵			فصل ۹	
۲۳	وقت کی اہم ترین ضرورت		۳۵	تذکار اسوہ ابراہیمی	
	اختتام روز ہجر اور عہدِ وصال		۳۶	عشق و ایثار کی گونج	۲۸
۲۴	کا آغاز	۲۱		قدیہ ذریعہ عظیم	۲۹
۲۵	مومن کا نصب العین	۲۱	۳۷	ایمان باللہ کا دار و مدار	۳۰
	نفس پرستیوں کا گوسالہ	۲۲		فصل ۱۰	
	فصل ۶			میشاق ابراہیمی کی یاد گار	
۲۶	عید کے دن کی یاد		۳۸	امامت خلافت امت مسلمہ	۳۱
۲۷	دُعائے انابت	۲۲	۳۹	جلال و قدوسیت کا نشیمن	۳۲
۲۸	تو نہ ہم کو بھول جا!	۲۳	۴۰	ایمان عہد و عید غمگینی	۳۲
	امن ہدایت کی صدائے بازگشت	۲۳	۴۱	وعدہ اور وعید کی یاد تازہ	۳۲
	فصل ۷			فصل ۱۱	
۲۹	رحمت باری کی فراوانی کا دل		۴۲	امامت رضی کی میراث	
	تلاش مومن قانت اور دعوة		۴۳	گم کردہ رحمتوں کی تلاش	۳۳
	الی اللہ	۲۵	۴۴	حقیقت اسلامی کی قربانی	۳۳
۳۰	مخدومی از برکاتِ وقتِ مجیب	۲۶	۴۵	محبوب و مطلوبات سپردِ خدا	۳۳
۳۱	جنگ اور صدیوں کی جنگ	۲۶	۴۶	قبولیت بخشنے والا خدا	۳۴
۳۲	بختِ خفہ و طالعِ گم گشتہ	۲۷	۴۷	کھوئی ہوئی میراث کی واپسی	۳۵
	فصل ۸			باب ۲	
۳۳	خدا کے قدوس سے صلح			مقاصد حج کی غرض و غایت	
۳۴	نصرتِ خداوندی کی دامگیری	۲۷		فصل ۱۲	
	آتشکدہ محبت کا اشتعال	۲۸		عباد اسلام کی امتیازی خصوصیات	

شمار	عنوان	صفحہ	شمار	عنوان	صفحہ
۴۷	نماز	۳۵	۴۲	مذہب کا حلقہ اثر	۴۱
۴۸	روزہ	۳۵	۴۳	عظیم الشان قومیت کا خمیر	۴۱
۴۹	زکوٰۃ	۳۵	۴۴	رابطہ اتحاد مذہبی کا استحکام	۴۱
۵۰	صدقہ	۳۶		فصل	
۵۱	حج	۳۶		قومیت جدیدہ کی نشئتِ اولیٰ	
	فصل ۲		۴۵	ظہور و تکمیل کا مقدس شیانہ	۴۲
	حج اور تجارت بین الملیٰ		۴۶	روحانی جماعت کا قالب	۴۲
۵۲	اہم ترین مقصد	۳۶	۴۷	وصیتِ ابراہیمیؑ	۴۲
۵۳	اقتصادیات و تمدن عرب	۳۷	۴۸	وصیتِ حضرت یعقوبؑ	۴۳
۵۴	تجارت بین الاقوام کا قیام	۳۷		فصل ۶	
۵۵	تمدن کی منفعتِ عظیمہ	۳۸		آثارِ قائمہ و ثابتہ اُمتِ مسلمہ	
	فصل ۳		۴۹	مقدس یادگاروں کا ذخیرہ	۴۳
	مقاصدِ اعلیٰ و حقیقیہ		۵۰	دُعائے تجدید و نفعِ روحی	۴۴
۵۶	مطالبِ قرآن کا عام خاص		۵۱	ظہورِ رحمتہ للعالمین	۴۴
	طرزِ خطاب	۳۸	۵۲	تربیت یافتہ جماعت	۴۵
۵۷	مقصدِ خصوصی	۳۸	۵۳	تجدید و احیائے مذہب	۴۵
۵۸	باوجود اہام حقیقت بے نقاب	۳۹	۵۴	سعیِ صفا و مردہ	۴۵
۵۹	ارشاداتِ ہدایت کا بین الملیٰ	۳۹	۵۵	مشعرِ المحرام کی یاد	۴۵
	مرکز		۵۶	خانہ کعبہ کی قدیم ترین	
	فصل ۴			یادگار	۴۶
	اُمتِ مسلمہ کی قومیت		۵۷	نقشِ پائیدار گاہِ خلق	۴۶
۶۰	تمام ترقیوں کا سنگِ بنیاد	۴۰	۵۸	مادی اور روحانی یادگاریں	۴۶
۶۱	آب و ہوا کا اثر	۴۰	۵۹	روحانی اثر و نفوذ	۴۷
				*	

شمار	عنوان	صفحہ	شمار	عنوان	صفحہ
	فصل			فصل	
۸۰	اعلان تکمیل دین	۴۷	۹۰	ظہور اسلام و ترکیب حج	۵۱
۸۱	فراہوش کردہ روش ملتِ ابراہیمی	۴۷	۹۱	دینِ ابراہیمی کی تکمیل	۵۱
	کمالِ دین کا استحکام		۹۲	ارکان اسلام کی ہیئت مجموعی	۵۱
	باب		۹۳	اسلام متعلق بہ کعبہ	۵۱
	تاریخ فرضیت حج کا			حج اور اسلام لازم ملزوم	۵۲
	ایک لمحہ فکر یہ			فصل	
	فصل			آزمائشِ ابراہیمؑ	
۸۲	حضرت ابراہیمؑ کی	۴۸	۹۴	خدا کا فطری معاہدہ	۵۲
	صدائے بازگشت		۹۵	آزمائش کے اجزاء اولین	۵۳
	دعوتِ عام		۹۶	امتِ مسلمہ مستورہ	۵۳
	فصل			فصل	
۸۳	بدعات و محدثاتِ جاہلیت	۴۹		اجزاء حج کی ترکیبی	
۸۴	سُنّتِ ابراہیمی کی صورت و حقیقت	۴۹		مرکبات	
۸۵	تین سو ساٹھ بتوں کا مرکز	۴۹	۹۷	رسولِ مزیٰ و موعودہ کا ظہور	۵۳
۸۶	فخر و غرور کا ترانہ گاہ	۴۹	۹۸	موردِ فتنہ کی واگزار	۵۴
۸۷	مخصوص امتیازاتِ قریش	۴۹	۹۹	توحید کا غلغلہ	۵۴
۸۸	برہنہ طواف	۵۰	۱۰۰	صف نماز کا قیام	۵۴
۸۹	عمرہ سخت گناہ متصور	۵۰	۱۰۱	روزہ کی تعلیم	۵۴
	ہونا		۱۰۲	روزہ کی حقیقت	۵۵
	یہودیانہ رُہبانیت	۵۰	۱۰۳	زکوٰۃ کی ادائیگی	۵۵

شمار	عنوان	صفحہ	شمار	عنوان	صفحہ
	فصل ۶				
۱۰۴	فتح مکہ کی غرض و غایت اُمتِ مسلمہ کا منظر عام پر نکالنا	۵۵	۱۱۹	بیت اللہ	۶۳
۱۰۵	اعادہ دعوتِ عام	۵۶	۱۲۰	مقامِ ابراہیمؑ	۶۳
	فصل ۷		۱۲۱	صفا و مروہ	۶۴
۱۰۶	تکمیل حج کا اعلان عام		۱۲۲	چاہِ زمزم	۶۴
۱۰۷	بدعات و اختراعات کا ترک	۵۷	۱۲۳	قُربانی	۶۴
۱۰۷	امتیازاتِ قریشِ مشاہدینا	۵۷	۱۲۴	رمیِ جمر	۶۴
۱۰۸	ممانعتِ برہنہ طواف	۵۸		فصل ۸	
۱۰۹	عملی تلقینِ نبویؐ	۵۸		اعمالِ احکام اور حدود و شروط حج	
۱۱۰	حقیقتِ قربانی کی وضاحت	۵۹	۱۲۵	احرام اور حرمتِ شکار	۶۴
	فصل ۸		۱۲۶	ممانعتِ جنگ	۶۵
۱۱۱	اعلانِ عام اور حجۃ الوداع		۱۲۷	اجازتِ جنگ	۶۶
۱۱۲	اسلام کا مقصدِ اعظم	۵۹	۱۲۸	مسلمانوں کا عام دستور	۶۷
۱۱۳	حضرت ابراہیمؑ کی دُعا	۶۰	۱۲۹	کاروبارِ تجارت	۶۸
۱۱۳	دُنیا کی حالتِ بوقتِ دُعا	۶۰	۱۳۰	ازالہٴ توہمِ پرستی	۶۹
۱۱۴	دُنیا سے کنارہ کشی	۶۰	۱۳۱	میدانِ عرفات کی شرط	۷۰
۱۱۵	گم شدہ حق کی واپسی	۶۱	۱۳۲	مصالحِ قیامِ کعبہ	۷۰
۱۱۶	خطبہٴ حجۃ الوداع	۶۱	۱۳۳	عالمگیرِ سچائی	۷۱
۱۱۷	کامیابی کی آخری بشارت	۶۲	۱۳۴	نیک ترین اُمت اور مرکزِ ہدایت	۷۲
	فصل ۹		۱۳۵	بُنیادی اغراض و مقاصدِ کعبہ	۷۳
۱۱۸	حج مختلف یادگاروں کا مجموعہ		۱۳۶	خلاصہٴ مطلب	۷۳
	یادگارِ ابراہیمؑ	۶۳	۱۳۷	کعبۃ اللہ دُنیا بھر مسلمانوں کی	
			۱۳۸	مشترکہ عبادت گاہ ہے	۷۴
				حقیقتِ قربانی	۷۴
				اختتام	

مقدمہ از مصنف

قوموں اور ملکوں کا تفرقہ اور دلوں کی دُوری

موجودہ زمانے کی سب سے بڑی خصوصیت یہ بتلائی جاتی ہے کہ علوم و تمدن کی ترقی اور سیر و حرکت کے حیرت انگیز وسائل نے قوموں اور ملکوں کا تفرقہ دُور کر دیا ہے، بحر و بر کے ڈانڈے مل گئے ہیں، اور ساری دُنیا ایسی ہو گئی ہے، جیسے ایک مسلسل آبادی کے مختلف محلے اور حصے ہوتے ہیں!

لیکن اس پر بھی ہم دیکھ رہے ہیں کہ قوموں اور ملکوں کے مکان کا تفرقہ جس قدر کم ہوتا جاتا ہے، دل اور دماغ کا تفرقہ اتنا ہی بڑھتا جاتا ہے۔ جس قدر تیزی سے بیویں کی موٹریں اور طیارے دُور رہے ہیں، اتنی ہی تیزی سے قوموں کے دل بھی ایک دوسرے سے برگشتہ ہو رہے ہیں!

بکھرے دلوں کو جوڑنا

لیکن اسے تیرہ سو برس پہلے، جب دنیا موجودہ زمانے کے تمام وسائل قُرب اجتماع سے محروم تھی، بکھرا حُر کے کنارے، رگستانِ عرب کے وسط میں، حجاز کی چٹیل اور بے زراعت وادی کے اندر، ایک صدائے اجتماع بلند ہوئی، اور نسلِ انسانی کے منتشر افراد کا ایک نیا گھرانہ آباد کیا گیا۔ انسانی اجتماع و یگانگت کی یہ پیکار صرف اتنا ہی نہیں چاہتی تھی کہ ملکوں کی سرحدیں درجِ خرافہ کی حدیں ایک دوسرے سے قریب ہو جائیں، بلکہ اُس کا مقصد نسلِ انسانی کے بکھرے ہوئے دلوں اور برگشتہ رُوحوں کو ایک دوسرے سے جوڑ دینا تھا۔

اعتقادِ رُوح کا ایمان

یہ پیکار سنی گئی۔ کرہ ارضی کے سارے گوشوں اور خشکی اور تری کی ساری راہوں سے اس پیکار کی بازگشت بلند ہوئی۔ انجن اور برق کی برق رفتار سواریوں کے ذریعہ نہیں، تار اور لاسکی کے گارے ہوئے ستونوں پر سہ نہیں، بلکہ دل کے اعتقاد اور رُوح کے ایمان کے ذریعہ اُس کی پیکار سب نے سنی، اور اُس کی پیکار کا جواب سب کی زبانوں سے نکلا!

یہ اسلام کی پیکار تھی! یہ اسلام کا فریضہ حج تھا!

انسانی اخوت کی اصلی صورت

اُس نے ملکوں کو اکٹھا کر دیا، قوموں کو جوڑ دیا، نسل اور زبان مکان کے سارے تفرقے دور کر دئے، گورے کو کالے کے ساتھ اور پادشاہ کو فقیر بے نوا کے ساتھ ایک ہی مقام میں، ایک ہی وضع و لباس میں، ایک ہی صورت و اعتقاد کے ساتھ، اس طرح جمع کر دیا کہ انسانی گمراہی کے بنائے ہوئے سارے امتیازات مٹ گئے، انسانی اخوت و وحدت اپنی اصلی صورت میں بے نقاب ہو گئی!

جدہ سے خط

(ایک صاحب ۱۳۴۵ھ کا اجتماع حج دیکھ کر جدہ سے رقمطراز ہیں:)
 "آج کل بحر احمر کا یہ ساحلی مقام تمام کُرہ ارضی کے انسانوں کا مرکز بن گیا ہے
 خشکی اور تری، دونوں راہوں سے قوموں اور ملکوں کے قافلے پہنچ رہے ہیں ایسا
 معلوم ہوتا ہے کہ جدہ کی زمین شوق ہو گئی ہے اور انسانوں کو ابوہ اگل رہی ہے۔
 ایک دن میں نے مغرب کی نماز ساحل کی ریگ پر ادا کی، جہاں بعض دُسا
 جدہ نے کلب کی طرح ایک وزانہ اجتماع "نادی الصلوٰۃ" کے نام سے قائم کر رکھا ہے۔
 نماز کے بعد جب میں لوٹا اور بازار کے قریب پہنچا، تو کیا دیکھتا ہوں، برطانوی
 نمائندہ کے اسٹاف کے چند انگریز کھڑے بازار کے نظارہ میں غرق ہیں۔ اُن میں
 ایک شخص رابرٹس نامی تھے، جن سے میں ایک دو مرتبہ مل چکا تھا۔ میں نے اُن سے پوچھا:
 "آپ کس چیز کے نظارہ میں اس قدر دلچسپی لے رہے ہیں؟ اُنہوں نے کہا:
 انسانی انوثت کی زندہ قوت

"دیکھو یہ ہندوستانیوں کا گروہ ہے، یہ پانچ لپست قد جاوی کھڑی ہیں،
 اُن کے ساتھ ایک چینی کی منگولین صورت دکھائی دے رہی ہے، دوسری طرف ایک
 ترکستانی کی سیاہ ٹوپی اور افغانی کی بڑی سی بکری ہے، اُن کے پیچھے ایک گروہ یمنی
 عربوں کا سرخ جُتے پہنے جا رہا ہے اور ان کے ساتھ اقصاد افریقہ کا ایک جزائری
 بربر سنس سنس کر باتیں کر رہا ہے تیسری طرف دو حبشی کھڑے ہیں اور ایک مصری
 طربوش اُنکے پیچھے نظر آرہی ہے۔ اگر ان تمام قوموں کی آبادیاں جزائیہ کے نقشے میں
 ڈھونڈھی جائیں تو کیسے کیسے عظیم سمندر اور بکینا صحراء انہیں حائل نظر آئیں گے لیکن یہاں
 ان سب کو جمع کر دیا گیا ہے۔ سال کے اس موسم میں خود بخود دنیا کے تمام گوشے اس جگہ
 یکجا ہو جاتے ہیں۔ کیا آج دنیا کے کسی حصے میں بھی ایسا منظر نظر آ سکتا ہے؟ کیا اس

منظر سے بھی بڑھ کر کوئی منظر ہے جو انسانی اجتماع کی ایک عجیب و غریب قوت
 کا پتہ دے؟ میں سوچ رہا ہوں کہ کس کو ہاتھوں میں اُس رشتہ کا سرا ہے جس سے
 بحر و بر کے یہ تمام گوشے کھینچ لئے جاسکتے ہیں؟
 اسلام کے ہاتھ میں! چھٹی صدی کے صحراء عرب کا اسلام آج بھی انسانی
 انقوت کی سب سے بڑی زندہ قوت ہے!

باب

یوم الحج کا وزوہ مقدس

فصل (۱)

خداے قدوس کی یاد و پکار

عشق الہی کا سب سے بڑا گھرانہ

آج ذوالحجہ کی پہلی تاریخ ہے اور ایک ہفتہ کے بعد تاریخ عالم کا وہ عظیم الشان روز طلوع ہونے والا ہے جس کے آفتاب کے نیچے کرہ ارضی کی ہر گوشے کے لاکھوں انسان اپنے خداوند کو پکارنے کے لئے جمع ہوں گے، اور ریگستان عرب کی ایک بے برگ گیاه وادی کے اندر خدا پرستی و عشق الہی کا سب سے بڑا گھرانہ آباد ہوگا:

وہ لوگ کہ اگر انہیں زمین میں قائم کر دے تو ان کا کام صرف یہ ہوگا کہ صلوٰۃ الہی کو قائم کریں، زکوٰۃ ادا کریں، نیکی کا حکم دیں اور بُرائیوں سے روکیں۔

الَّذِينَ اِنْ مَكَّنَّاهُمْ فِي الْاَرْضِ
اَقَامُوا الصَّلَاةَ وَآتَوُا الزَّكَاةَ
وَأَمَرُوا بِالْمَعْرُوفِ وَنَهَوْا عَنِ
الْمُنْكَرِ - (۲۲ : ۴۱)

۱۲-۱۱-۱۹۱۳ء کو سب سے پہلی مرتبہ یہ تحریر شائع ہوئی۔ اس کی مراد یکم ذی الحج ۱۳۳۲ھ ہے

خدا پرستی کا پہلا مقدس گھر

یہ پہلا گھر تھا جو خدا کی پرستش کے لئے بنایا گیا، اور آج بھی دنیا کے تمام بھروسہ میں صرف وہی ایک مقدس گوشہ ہے جو اولیاء الشیطان و صحابہ النار کی لعنت سے پاک ہے، اور صرف خدا کے دوستوں اور اُس کی محبت میں دکھ اٹھانے والوں کے لئے مخصوص کر دیا گیا ہے۔

دور دراز ملکوں سے اجتماع کی وجہ

سمندروں کو عبور کر کے، پہاڑوں کو طے کر کے، کئی کئی مہینوں کی مسافت چل کر، دنیا کی مختلف نسلوں، مختلف رنگتوں، مختلف بولیوں کے بولنے والے، اور مختلف گوشوں کے باشندے یہاں جمع ہوئے ہیں۔ اس لئے نہیں کہ سلاfi یا یوٹانیا نسل کی باہمی عداوتوں سے دنیا کے لئے لعنت بنیں، اس لئے نہیں کہ ایک انسانی نسل دوسری نسل کو بھیڑیوں کی طرح پھاڑ دے اور اژدہوں کی طرح ڈسے۔ اس لئے نہیں کہ خدا کی زمین کو اپنے ابلسی غرور اور شیطانی سیادت کی نمائش گاہ بنائیں، اس لئے نہیں کہ تیس تیس من کے گولے پھینکیں اور سمندر کے اندر ایسے جہنمی آلات رکھیں جو منٹوں اور لمحوں میں ہزاروں انسانوں کو نابود کر دیں، بلکہ تمام انسانی غرضوں اور مادی خواہشوں سے خالی ہو کر اور ہر طرح کے نفسانی دلولوں اور بھیمی شرارتوں کی زندگی سے ماوراء الوری جا کر، صرف اُس خدا ئے قدوس کو پیار کرنے کے لئے، اُس کی راہ میں دکھ اٹھانے اور مصیبت سہنے کے لئے، اور اُس کی محبت و رافت کو پکارنے اور بلانے کے لئے جس نے اپنے ایک قدوس دوست کی دعاؤں کو سنا اور قبول کیا، جبکہ نیکی کا گھرانا آباد کرنے کے لئے اور امن و سلامتی اور حق و عدالت کی بستی بسانے کے لئے اُس نے اپنے خدا کو پکارا تھا کہ :

ذَبْنًا آتَىٰ أَشْكَنْتَ مِنْ ذُرِّيَّتِي
 يَوَادِّ غَيْرِ ذِي مَرْذِعٍ عِنْدَ بَيْتِكَ
 الْمُعْتَرِمِ، رَبَّنَا لِيُقِيمُوا الصَّلَاةَ
 فَاجْعَلْ أَفْئِدَةً مِنَ النَّاسِ تَهْوِي
 إِلَيْهِمْ وَارْزُقْهُمْ مِنَ الثَّمَرَاتِ
 لَعَلَّهُمْ يَشْكُرُونَ - (۱۴: ۴۷)

اے پروردگار، میں نے تیرے محترم گھر کے پاس
 ایک ایسے بیابان میں جو بالکل بے برکت گناہ
 ہے، اپنی نسل لا کر بسائی ہے تاکہ یہ لوگ تیری
 عبادت کو قائم کریں۔ پس تو ایسا کر کہ انسانوں
 کے دلوں کو اُن کی طرف پھیر دے اور اُن کے
 رزق کا بہتر سامان کر دے تاکہ وہ تیرا شکر کریں۔

فصل (۲)

مقدس گھرانے کا معنوی تصور

کس بستی کے باشندے؟

آہ، تم ذرا انکی اُن عجیب غریب حالتوں کا تصور کرو! یہ کون لوگ ہیں
 اور کس پاک بستی کے بسنے والے ہیں؟ کیا یہ اُسی زمین کے فرزند ہیں جو خون
 اور آگ کی لعنتوں سے بھر گئی، اور صرف بربادیوں اور ہلاکتوں ہی کے لئے
 زندہ رہی؟ کیا یہ اسی آبادی سے نکل آئے ہیں جو سبعیت و خونخواری میں
 دزدوں کے بھٹ اور سانپوں کے غاروں سے بھی بدتر ہے، اور جہاں ایک
 انسان دوسرے انسان کو اس طرح چیرتا پھاڑتا ہے کہ آج تک نہ تو سانپوں
 نے کبھی اس طرح ڈسا اور نہ جنگلی سوروں نے کبھی اس طرح دانت مارے؟
 کیا یہ اُسی نسل اور گھرانے کے لوگ ہیں جس نے خدا کے رشتوں کو یکسر کاٹ
 ڈالا، اور اس طرح اُس کی طرف سے مُنہ موڑ لیا کہ اُس کی بستیوں اور آبادیوں
 میں خدا کے نام کے لئے ایک آواز اور ایک سانس بھی باقی نہ رہی؟ آہ، اگر

ایسا نہیں ہے تو پھر یہ کون ہیں اور کہاں سے آئے ہیں؟ یہ قد و سیوں کی
 سی معصومیت، فرشتوں کی سی نورانیت اور سچے انسانوں کی سی محبت ان
 میں کہاں سے آگئی ہے؟
سب کے ماحول کی ہمہ گیر یکساںیت

تمام دنیا نسلی تعصبات کے شعلوں میں جل رہی ہے، مگر دیکھو یہ دنیا
 کی تمام نسلیں کس طرح بھائیوں اور عزیزوں کی طرح ایک مقام پر جمع ہیں اور سب
 ایک ہی حالت، ایک ہی وضع، ایک ہی لباس، ایک ہی قطع، ایک ہی مقصد اور
 ایک ہی صدا کے ساتھ ایک دوسرے سے جڑے ہوئے ہیں؟ سب اکو پکار رہے
 ہیں، سب خدا ہی کیلئے حیران و سرگشتہ ہیں، سب کی عاجزیاں اور درماندگیاں خدا
 ہی کیلئے ابھرائی ہیں، سب کے اندر ایک ہی لگن اور ایک ہی ولولہ ہے، سب کے
 سامنے محبتوں اور چاہتوں کیلئے اور پستیشوں اور بندگیوں کیلئے ایک ہی محبوب
 مطلوب ہے، اور جبکہ تمام دنیا کا محور عمل، نفس ابلیس ہے، تو یہ سب صرف خدا کے عشق
 و محبت میں خانہ ویراں ہو کر اور جنگلوں اور دریاؤں کو قطع کر کے دیوانوں اور
 بے خودوں کی طرح یہاں اکٹھے ہوئے ہیں، انہوں نے نہ صرف دنیا کے
 مختلف گوشوں کو چھوڑا، بلکہ دنیا کی خواہشوں اور ولولوں سے بھی کنارہ کش
 ہو گئے!

دل سوختہ لوگوں کی بستی

اب یہ ایک بالکل نئی دنیا ہے جس میں صرف عشق الہی کے زنجیروں اور
 سوختہ دلوں کی بستی آباد ہوئی ہے۔ یہاں نہ نفس کا گزر رہے جو غرور و ہیمنی کا
 مبدأ ہے، اور نہ انسانی شرارتوں کو بار مل سکتا ہے جو خوں ریزی اور ظلم و
 سفاکی میں گمراہ ارضی کی سب سے بڑی زندگی ہیں۔

راز و نیازِ عبد و معبود

یہاں صرف آنسو ہیں جو عشق کی آنکھوں سے بہتے ہیں، صرف آہیں
ہیں جو محبت کے شعلوں سے دھوئیں کی طرح اٹھتی ہیں، صرف دل سے
نکلی ہوئی صدائیں ہیں جو پاک دُعاؤں اور مقدس نداؤں کی صورت میں زبانوں
سے بند ہو رہی ہیں، اور ہزاروں سال پیشتر کے عہدِ اٹھنی اور راز و نیازِ عہدِ
معبود ہی کو تازہ کر رہی ہیں: **لَبَّيْكَ لَبَّيْكَ، اللَّهُمَّ لَبَّيْكَ، لَا شَرِيكَ لَكَ لَبَّيْكَ!**

سرِ روحانیاں داری و لے خود را ندیدی
بخواب خود در آتا قبلہ روحانیاں بینی!

فصل

روحانی مجمع کی تاریخِ حیات

قدوس دوستوں کی دُعاء

یہ وہ مجمع ہے جس کی بنیاد دُعاؤں نے ڈالی جس نے دُعاؤں سے
نشو و نما پائی، جو صرف دُعاؤں ہی کے لئے قائم کیا گیا، جس کی ترکیب بھی
اول سے لے کر آخر تک دُعاؤں ہی کے مناسک سے ہوئی، اور جو دُعاؤں
ہی کی لازوال طاقت سے قائم ہے۔

سب سے پہلی دُعاء وہ تھی جو اس گھر کی بنیاد رکھتے ہوئے خدا کے
دو قدوس دوستوں کی زبان پر جاری ہوئی:

دُعاؤں و اجعلنا مسلمین لک	اے پروردگار! ہمیں اپنا اطاعت شعار بنا دو
وَمِنْ ذُرِّيَّتِنَا أُمَّةً مُّسْلِمَةً لَّكَ	ہماری نسل سے ایک امت پیدا کر جو تیری مومن

وَأَرِنَا مَنَاسِكَنَا وَتُبْ عَلَيْنَا إِنَّكَ
أَنْتَ التَّوَّابُ الرَّحِيمُ، رَبَّنَا
وَابْعَثْ فِيهِمْ رَسُولًا مِّنْهُمْ
يَتْلُوا عَلَيْهِمْ آيَاتِكَ وَيُعَلِّمُهُمُ
الْكِتَابَ وَالْحِكْمَةَ وَيُزَكِّيهِمْ
إِنَّكَ أَنْتَ الْعَزِيزُ الْحَكِيمُ۔

(۱۲۸ : ۲)

قبولیت دعا

مسلم ہو، اور ہمیں اپنی عبادت کے طریقے بتلا
اور ہماری توبہ قبول کر لے۔ تو تو بہت ہی بڑا
توبہ قبول کرنے والا ہے۔ اور پھر اے پروردگار!
ہماری نسل میں ایک اپنا رسول مبعوث کر جو
اُس کے آگے تیری آیتیں پڑھ کر سنائے اور انہیں
کتاب و حکمت کی تعلیم دے اور ان کے اخلاق
کا تزکیہ کر دے۔

سربیانِ حجاز کے قدوسِ لم یزل نے یہ دعا قبول کر لی اور اپنی اُس اُمتِ مسلمہ
کو پیدا کیا جو فی الحقیقت وجودِ ابراہیمؑ کے اندر پنہاں تھی:

إِنَّ إِبْرَاهِيمَ كَانَ أُمَّةً قَانِتًا
بِشَيْءٍ حُضِرَتْ إِبْرَاهِيمَ خَلِيلٌ أُنْجِيَ وَجُودَ وَاحِدٍ كَانِدٍ
ایک پوری قوم اور خدا پرست اُمت تھے!

(۱۲۰ : ۱۶)

یہ گھرانہ درحقیقت دنیا کی امامت اور ارضِ الہی کی وراثت کے لئے آباد
کیا گیا تھا، اور اس کا عہد و میثاق روزِ اوّل ہی بندہ کیا تھا۔

اطاعت شعاروں کی سرفرازی، ظالموں کی محرومی

پس اس مقدس دعا کی قبولیت نے اُمتِ مسلمہ کو بھی قائم کیا، اور دنیا کو
تزکیہ اور تعلیم کتاب و حکمت کے لئے سلسلہٴ ابراہیمی کے آخری رسول کو بھی مبعوث
کیا، نیز جو امامت و پیشوائی اور خلافت فی الارض حضرت ابراہیم خلیل (علی نبینا و
علیہ الصلوٰۃ والسلام) کو دی گئی تھی، اُس کی وراثت اُن کی ذریت و نسل ٹھہرائی
گئی، البتہ بموجب اپنے عہد کے ظالموں کو اس سے محروم کر دیا گیا۔ اس نسل کو
جو لوگ اپنے نفس و رُوح کے لئے ظالم ہوئے اور خدا کے مقدس نوشتوں کی اطاعت

سے سرکشی کی، اُن سے وہ امامت موعودہ بھی چھین لی گئی، اور خلافت موعودہ پر بھی محروم کر دئے گئے کہ "لَا يَنْتَالُ عَهْدِي الظَّالِمِينَ !

فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهَوَاتِ -

پھر اُن کے بعد وہ لوگ اُن کے جانشین ہوئے جنہوں نے صلوٰۃ الہی کو ترک کر دیا اور اپنی نفسانی خواہشوں کے بندے ہو گئے۔

(۵۹:۱۹)

اقبال مندی اور تصویر نامرادی

یہ دُعاؤں کا وعدہ تھا جس کا ظہور ہماری اقبال مندی و کامرانی کی تاریخ ہے، اور اسی طرح یہ دُعاؤں ہی کی ایک وعید بھی تھی جسکی سنرائیں اور محرومیاں ہماری برشتگی اور در ماندگیوں کا ماتم ہیں ! وہ ہم ہی تھے جو راتِ جَا عِلَّاتِ لِلنَّاسِ اِمَامًا کے وارث ٹھہرائے گئے تھے، اور ہم ہی ہیں جو آج لَا يَنْتَالُ عَهْدِي الظَّالِمِينَ کی تصویر نامرادی ہیں !

ذَالِكَ بِمَا قَدَّمْتُمْ اَيْدِيَكُمْ وَ اَنْتَ اللّٰهُ لَيْسَ بِظَلَّامٍ لِّلْعَبِيدِ !

یہ سب کچھ اُن اعمال کا نتیجہ ہے جو خود انہوں نے اختیار کئے، ورنہ خدائے کریم تو اپنے بندوں کو لئے کبھی بھی ظالم نہیں ہو سکتا۔

(۱۸۲:۳۷)

اجتماع لاہوتی کا ظہور

پس دُعاؤں کا یہ اجتماع لاہوتی، اُمتِ مسلمہ کا یہ مجمع مبارک اور روحانیت مقدسہ ابراہیمیہ کا یہ منظرِ عظیم و حلیل، قریب ہے کہ اُسی بیابانِ حجاز میں ظہور کئے جہاں خدائے ابراہیم و محمد (علیہما السلام) نے امامت و خلافت الہی کے لئے اولین دُعا کو سنا، اور پھر ہمیشہ دُعاؤں کے سننے اور اپنی پکاروں اور نداؤں کے مکنہ ہونے کے لئے اُسے برگزیدہ کر دیا۔

فصل (۳۴)

تصور کو چہ تیسری ذی الحجہ

روحانیت عظمیٰ

جس وقت ذی الحجہ کی تیسری تاریخ ہوگی (تویہ) بادیہ نور واپس
 عشق آباد حجاز کے قافلے کوچ کے لئے تیار ہوں گے۔ اُس وقت کا تصور کرو
 کہ وہ کیسا وقت عظیم ہوگا، جبکہ لاکھوں انسانوں کے اندر سے اسوہ ابراہیمی
 کی روحانیت عظمیٰ اپنے خداوند کو بے قرارانہ پکاریں گی، اور اُس کے مقدس عہد
 میثاق کا رشتہ تازہ ہوگا؟ لاکھوں سر ہونگے جو بے قرارانہ خداوند کے حضور
 جھکائے جائیں گے۔ لاکھوں پیشانیوں ہونگی جو اُس کی چوکھٹ پر گرائی جائیں گی
 لاکھوں دل ہوں گے جو اُس کے نظارہ جمال کے عشق میں ڈوب جائیں گے، اور
 لاکھوں زبانیں ہوں گی جن سے اُس کے حضور میں دعائیں نکلیں گی۔
جمال عالم آرا کا جلوہ

پھر اُس وقت ایسا ہوگا کہ دریائے محبت الہی جوش میں آئیگا، ملائکہ
 مقربین اُس کے خلوت وصال کو اُس کے دوستوں کے لئے خالی کر دیں گے، اور وہ
 اپنے جمال عالم آرا کے جلوے سے اس تمام محشر عشق و طلب کو ڈھانپ لیگا۔
وقت عظیم کی غنیمت شماری

سوچا ہے کہ اُس وقت عظیم و جلیل اور ایام الہیہ مخصوصہ کو حصول کو غنیمت
 سمجھو، اور تم خواہ کہیں ہو اور کسی حال میں ہو، لیکن اپنی تمام قوتوں اور تمام جذبوں
 سے کوشش کرو کہ تمہاری دعائیں بھی اُن دعاؤں کے ساتھ شامل ہو جائیں

اور تمہاری بے تابیاں اور بے قراریاں بھی ٹھیک اُسی وقت خدا کے حضور رحمت طلب ہوں کہ یہ وقت پھر میسر نہ آئیگا۔

فصل (۵)

وقت کی اہم ترین ضرورت

اختتامِ روزِ ہجر اور عہدِ وصال کا آغاز

دُنیا انقلاب و تجدّد کے ایک ہمیب عہد سے گزر رہی ہے اور نئے موسم کی علامتوں نے ہر طرف طوفانوں اور بجلیوں کی ایک قیامت گہری بپا کر دی ہے۔ ممکن ہے کہ روزِ ہجر ختم ہونے والا اور عہدِ وصال کی ایک نئی رات شروع ہونے والی ہو۔ پس ضرور ہے کہ دن بھر جن لوگوں نے غفلت کی ہے، وہ اب عینِ شام کے وقت غفلت نہ کریں، کیونکہ میں دیکھتا ہوں کہ شام آگئی ہے اور چراغوں کا انتظام کرنا چاہئے۔

نصب العین مومن

ہاں، ہر مومن کو چاہئے کہ وہ یکسر دعاؤں میں ڈوب جائے، اور ان مقدّس آیات کے اندر صدقِ دل سے توبہ کرے، اور اپنے خداوند سے اپنا معاملہ درست کرے۔ یہ بڑا ہی سخت وقت ہے جس کی نوشتہ الٰہی میں خبر دی گئی تھی۔ وہ وقت موعودہ اپنی تمام ہولناکیوں کے ساتھ آگیا ہے، اور زمین اپنے گناہوں کی پاداش میں الٹ دی گئی ہے۔ پس توبہ کرو اور اُس کے سامنے اپنی سرکشیوں کا سرِ مجرموں کی طرح ڈال دو، اور تڑپ تڑپ کر وہ سب کچھ مانگو جس کو تمہارا دل چاہتا ہے، مگر تمہارے اعمال اس کے سزاوار نہیں ہیں۔

نفس پرستیوں کا گوسالہ

تم اُس کے حضور حج کے دن اور عید کی صبح کو جبکہ خلیل اللہ نے اپنی بیٹے کی گردن پر چھری رکھی تھی، مسکینوں اور لاچاروں کی طرح گر جاؤ، اپنی سرکشیاں اور نفس پرستیوں کے گوسالہ کو ذبح کر دو!

فَاَقْتُلُوا أَنْفُسَكُمْ بِأَيْتِحَازِكُمْ | تم نے بچھڑے کو معبود ٹھہرایا تھا لہذا اب اُس کی الْعِجْلَ - (۵۳:۲)

پاداش میں اپنے نفسوں کو قتل کر دو!
اور گڑگڑا کر دُعا مانگو کہ خداوند! زمین کی سب سے بڑی مُصِیبت، انسانی معصیت کے سب سے بڑے عذاب اور انقلاب اقوام و ملل کے سب سے زیادہ مہیب موسم کے وقت ابراہیم و اسمعیلؑ کی ذریت کو نہ بھلائیو، اور انکے گناہوں کو معاف کر دیجیو!

فصل (۶) عید کے دن کی یاد

دُعائے انابت

علی الخصوص عید کے دن جب اُس کے حضور کھڑے ہو تو اپنے گناہوں کو یاد کرو۔ تم میں ایک رُوح بھی ایسی نہ ہو جو تڑپتی نہ ہو، اور ایک آنکھ بھی ایسی نہ ہو جس سے آنسوؤں کے چشمے نہ بہہ رہے ہوں۔ یاد رکھو کہ دل کی آہوں و رانکھوں کے آنسوؤں سے بڑھ کر اُس کی درگاہ میں کوئی شفیع نہیں ہو سکتا۔ پس جس طرح بھی ہو سکے، اپنے خدا کو راضی کرو اور اُس سے منالو، کیونکہ تم نے اپنی بد عملیوں کو اُسے غصہ دلایا اور اُس کے پاک حکموں کی پرواہ نہ کی! اور تم یوں پکارو کہ اے

ابراہیم اور اسمعیلؑ کے خداوند! اور اے رسولِ اُتّی کے پروردگار! ہم نے تیرے
عہد کی پرواہ نہ کی اور اپنی بد اعمالیوں سے تیری مقدّس زمین کو ملوث اور گھنونا
کر دیا، لیکن اب ہم اپنی سزاؤں کو پہنچ چکے اور ہم نے بڑے سے بڑا دکھ
اٹھا لیا۔ ہم مثلِ یتیم لڑکوں کے ہو گئے ہیں، جن کے والدین کو اُن سے جدا کر
دیا گیا ہو، کیونکہ ہمارا خدا ہم سے راضی نہ رہا اور ہم غمگینی اور رسوائی کے لئے
چھوڑ دئے گئے۔ پر اے حقّ و قیوم! اب ہم پر رحم کر، ہمارے قصور وں کو معاف
کر، اور ہم سے منہ نہ موڑ، گو ہماری خطائیں بے شمار ہیں، لیکن ہم سب تیرے
ہی نام لیوا کہلاتے ہیں، اور تیری راہ میں دکھ اٹھانے کے لئے طیار ہیں!

اگر نہ بہرِ من، از بہرِ خود عزیم دار

کہ بندہ خوئی او خوئی خداوند ست!

تُو نہ ہم کو بھول جا

اے ستار و توّاب الرحیم! کیا ہمارا غم دائمی ہے؟ کیا ہمارے خزاں کے
لئے کبھی بہار نہیں؟ اور کیا ہمارے زخم کے لئے کوئی مرہم نہ ہوگا؟ اے نسلِ
ابراہیمی کے اُمیدگاہ! تُو ہمیشہ کے لئے ہمیں نہ بھول اور ہمیں اپنی طرف لُٹا
لے۔ ہم تجھ سے ہمیشہ بھاگے ہیں مگر اب ہم تیری طرف لوٹ آئینگے، کیونکہ
ہمیں کہیں پناہ نہ ملی!

امن و ہدایت کی صدائے بازگشت

تو ہمیں نیکی اور صداقت کے لئے چُن لے، اور اپنی ہدایت و عدالت
کی تبلیغ کا بوجھ پھر ہماری گردنوں پر ڈال! دُنیا آج انتہائے ترقی کے بعد
بھی امن و عدالت کے لڑا پسّی ہی تشنہ ہے، جیسی ظہورِ صداقتِ کبریٰ کے
اولین عہدِ جہالت میں تھی!

رَبَّنَا ظَلَمْنَا أَنْفُسَنَا وَإِنْ لَكُمُ
تُغْفِرُ لَنَا وَتَرْحَمْنَا لَنَكُونَنَّ مِنَ
الْخَاسِرِينَ - (۲۳ : ۷)

اللَّهُمَّ مَا لَكَ الْمَلِكُ تُؤْتِي الْمُلْكَ
مَنْ تَشَاءُ وَتَنْزِعُ الْمُلْكَ مِمَّنْ
تَشَاءُ، وَتُعِزُّ مَنْ تَشَاءُ وَتُذِلُّ
مَنْ تَشَاءُ، بِبَيْدِكَ الْخَيْرُ، إِنَّكَ
عَلَى كُلِّ شَيْءٍ قَدِيرٌ - (۲۴ : ۳)

رَبَّنَا عَلَيْكَ تَوَكَّلْنَا وَإِلَيْكَ أَنَبْنَا
وَإِلَيْكَ الْمَصِيرُ، رَبَّنَا لَا تَجْعَلْنَا فِتْنَةً
لِلَّذِينَ كَفَرُوا، وَاعْفُ رَحْمَةً لَنَا رَبَّنَا،
إِنَّكَ أَنْتَ الْعَزِيزُ الْحَكِيمُ -

(۵ : ۴۰)

رَبَّنَا أَفْرِغْ عَلَيْنَا صَبْرًا وَثَبِّتْ
أَقْدَامَنَا وَانصُرْنَا عَلَى الْقَوْمِ
الْكَافِرِينَ - (۲۵۰ : ۲)

رَبَّنَا لَا تَجْعَلْنَا فِتْنَةً لِّلْقَوْمِ
الظَّالِمِينَ، وَنَجِّنَا بِرَحْمَتِكَ مِنَ
الْقَوْمِ الْكَافِرِينَ - (۸۵ : ۱۰)

رَبَّنَا إِنَّكَ آتَيْتَ فِرْعَوْنَ وَمَلَأَهُ
زِينَةً وَأَمْوَالًا فِي الْحَيَاةِ الدُّنْيَا،

اے ہمارے پروردگار! ہم نے اپنے ہاتھوں اپنا
نقصان کیا، اگر تو نے ہمارا قصور نہ بخشا اور ہم پر
رحم نہ فرمایا تو ہمارے لئے بربادی کے سوا کچھ نہیں!
خدا یا! شاہی و جہانداری کے مالک! تو جسے
چاہے، ملک بخش دے، جس سے چاہے، ملک
لے لے، جسے چاہے عزت دے دے، جسے چاہے
ذلیل کر دے! تیرے ہی ہاتھ میں ہر طرح کی بھلائی کا
سرشتہ ہے اور تیری قدرت سے کوئی چیز باہر نہیں!
اے ہمارے پروردگار! ہم نے تجھی پر بھروسہ کر
تیری ہی طرف رجوع کرتے اور پھر تیری ہی طرف
ہمیں لوٹ کر جانا ہے۔ پروردگار! ہمیں کافروں
کا تختہ مشق نہ بنانا۔ پروردگار! ہمیں بخش دے
بیشک تو ہی غالب حکمت والا ہے۔

اے پروردگار! ہم پر صبر اُنڈیل دے اور اپنی راہ
میں ثابت قدمی عطا کر، اور پھر ایسا کر کہ منکرین حق
کے گردہ پر ہم فتح مند ہو جائیں۔

پروردگار! ہمیں اُس ظالم گردہ کے لئے آزمائشوں
کا موجب بنائیو، بلکہ اپنی رحمت سے ایسا کیجیو کہ
اس کافر گردہ کے پنجہ سے نجات پا جائیں!

خدا یا! تو نے فرعون اور اُس کے سرداروں کو
اس دنیا میں ریب زینت کی چیزیں اور مال و

رَبَّنَا لِيُضِلُّوْا عَنْ سَبِيلِكَ ، رَبَّنَا
الْحَمِيْسُ عَلَى اَمْوَالِهِمْ وَاَشَدُّ عَلَى
قُلُوْبِهِمْ فَلَا يُؤْمِنُوْا حَتّٰى يَرَوْا الْعَذَابَ
الْاَلِيْمَ -

(۸۸ : ۱۰)

رَبِّ لَا تَذَرْنَا عَلَى الْاَدْوٰى مِنْ
الْكٰفِرِيْنَ دَيَّارًا - (۲۶ : ۷۱)
رَبَّنَا لَا تُزِغْ قُلُوْبَنَا بَعْدَ اِذْ
هَدَيْتَنَا وَهَبْ لَنَا مِنْ لَدُنْكَ
رَحْمَةً ، اِنَّكَ اَنْتَ الْوَهَّابُ -
(۸ : ۳)

دولت کی شوکتیں بخشی ہیں، تو خدا یا! کیا یہ اس
لئے ہے کہ تیری راہ سے یہ لوگوں کو بھٹکائیں!
خدا یا! ان کی دولت زائل کر دے اور ان کے لوں
پر مہر لگا دے کہ اُس وقت تک یقین نہ آئے جب تک
عذاب دردناک اپنے سامنے نہ دیکھ لیں۔

خدا یا! منکرین حق کا ایک گھر بھی زمین پر بسنے
نہ پائے۔

اے پروردگار! ہمیں سیدھے راستے لگا دینے کے
بعد ہمارے دلوں کو ڈانواں ڈول نہ کر اور ہمیں
اپنے پاس سے رحمت عطا فرما! یقیناً تو ہی ہے
کہ بخشش میں تجھ سے بڑا کوئی نہیں!

فصل (۷)

رحمت باری کی سراوانی کا دن

تلاش مومن قانت اور دعوت الی اللہ

(یوم الحج کا طلوع مقدس) سال بھر میں عالم اسلامی کے لئے یہ ایک
ہی موقع تنبیہ افکار، وایقانہ ہم، و تحریک قلوب، و استقبال وجوہ، و احیاء
ارواح، و ذہاب الی اللہ کا آتا ہے، جو فی الحقیقت دین الہی کے تمام اَمال
اعمال کا مرکز و محور اور حلقہ بگوشان ملت حنیفی کے لئے مبراُ تجدد و انقلاب ہے۔
جبکہ خدا اور اُس کے بندوں کے درمیان کوئی حجاب باقی نہیں رہتا، جب کہ

اُس کے حرم وصال کے دروازے کھل جاتے ہیں، جبکہ اُسکی رحمت نصرت کے ملائکہ مسوٰمین ایک ایک مومن قانت اور مسلم مخلص کو دل کو ڈھونڈھتے ہیں اور اُسے خدا کی طرف لوٹ آنے کی دعوت دیتے ہیں کہ:

يَا عِبَادِيَ الَّذِينَ اسْرَفُوا عَلَى
 اَنْفُسِهِمْ لَا تَقْنَطُوا مِنْ رَحْمَةِ
 اللّٰهِ، اِنَّ اللّٰهَ يَغْفِرُ الذُّنُوبَ
 جَمِيعًا، اِنَّهٗ هُوَ الْغَفُوْرُ الرَّحِيْمُ
 (۵۳: ۳۹)

اے میرے غافل بندو کہ تم نے عہدِ عبودیت و
 نیاز کو توڑ کر خود اپنے اوپر ظلم کیا، اللہ کی رحمت
 سے مایوس نہ ہو، خواہ تمہاری بد اعمالیاں کیسی ہی
 سخت ہو رہی ہوں، بااِین ہمہ اگر اب بھی توبہ اناست
 کا سر جھکا دو، تو میں تمہارے تمام جرموں کو بخش

دوں گا، کیونکہ میں بہت ہی بخشنے والا اور رحم فرما ہوں!
 باز آ باز آ، ہر آنچہ ہستی باز آ۔ اگر کافر و گہر و بت پرستی باز آ!
 ایں درگہ مادر گہر و نمیدنی نیست۔ صد بار اگر توبہ شکستی باز آ!
محرومی از برکات و وقت مجیب

اے عزیزانِ غفلت شعار، اے بقیہ ماتم گزارانِ قافلہ ملت! تمہاری
 غفلتوں پر حسرت، تمہاری سرشاریوں پر صرافسوس، اور تمہاری عزائم فرا مشیوں
 پر صد ہزار آہ و ماتم، اگر تم اس وقت عظیم و مجیب کی برکتوں سے محروم رہو.....
 را اور اگر تم اپنے دلہائے مجروح اور ارواح مضطر کو خونباری و دجلہ ریزی کے
 لئے تیار نہ کرو!

جنگ و صدیوں کی جنگ

تم کو اُس جنگ..... کی بھی کچھ خبر ہے جو دنیا کی سب سے بڑی ضعیف
 ہستی اور سب سے بڑی لازوال طاقت کے درمیان صدیوں سے جاری ہے،
 جو تم میں اور تمہارے خدائے قاہر و قیوم میں برپا ہے، جس میں

آج تک کسی بڑی سے بڑی قوت نے بھی فتح نہ پائی، اور جس کی آخری شکست بڑی ہی الیم و مُعَذِّب ہے۔

..... تم اُس فاطر السموات والارض کی لایزال و لم یزل طاقت پر ایمان نہیں لاتے..... تم کو یاد نہیں آتا کہ تم اس شہنشاہِ ارض و سما سے سرکش ہو گئے ہو، جو اپنی ایک نگہِ مشیت سے تمام نظامِ ارضین و سموات کو الٹے سکتا ہے۔

بختِ خفتہ و طالعِ گم گشتہ

آہ، تمہاری غفلتوں پر اگر آسمان روئے اور زمین ماتم کرے، اگر مرغاب ہوائی فغاں سنج ہوں اور سمندروں سے مچھلیاں غم کرنے کے لئے اچھل پڑیں، جب بھی اس کا ماتم غم نہ ہوگا۔ کیونکہ تمہارا ماتم تمام دنیا کا ماتم ہے، اور چراغ کے بجھنے کا رونا چراغ پر رونا نہیں ہے بلکہ گھر کی تاریکی پر رونا ہے.....
..... تم دوسروں کی بیداری کے افسانے سن کر ترانہ سنج مدح و ثنا ہوتے ہو، مگر اپنے بختِ خفتہ و طالعِ گم گشتہ کو نہیں ڈھونڈتے کہ وہ کہاں گم ہو گیا ہے؟ فاہ، آہ، شہ آہ، علی ما فرطتم فی جنب اللہ!
ورازی شُبِّ بیداری من این بزمِ نیست..... ز بخت من خبر آرید تا کجا خفت است؟

فصل (۸)

خداے قدّوس سے صلح

نصرتِ خداوندی کی دامنگیری

جو جنگ تم میں اور تمہارے پروردگار کے درمیان جاری ہے، اُس کی

صلح کی کوئی تدبیر نکالو۔ اگر تم نے اُس سے صلح کر لی تو پھر اُس کی تمام دُنیا میں کوئی بھی نہیں ہے جو تم سے ہر سر پر یکساں ہوگا: *من له المونی فله الكل* :

اِنْ يَنْصُرْكُمُ اللّٰهُ فَلَا غَالِبَ لَكُمْ
وَ اِنْ يَخْذُ لَكُمْ فَمِنْ ذَا الَّذِي
يَنْصُرُكُمْ مِّنْ بَعْدِ هٰذَا وَعَلَى اللّٰهِ
فَلْيَتَوَكَّلِ الْمُؤْمِنِينَ - (۳ : ۱۶۰)

اگر اللہ تمہیں غلبہ نصرت عطا فرمائے تو پھر تم پر کوئی دُنیوی طاقت غالب نہیں سکتی۔ لیکن اگر وہی تمہیں ٹھکرائے تو پھر دُنیا میں کون ہو جو خدا کے بعد تمہاری مدد کر سکتا ہے؟ پس اللہ

ہی کی ذات ہے جس پر اہل ایمان بھروسہ کرتے ہیں!

تشکر و محبت کا اشتعال

..... تم ایک نظر میدانِ عرفات و منا کے اس سروِ پا برہنہ گرو

پر ڈالو، جو سلاfi یا ٹیوٹا نیک نسل کی مسابقت کے لڑ نہیں بلکہ کلمہ حق کی عظمت اور خدا کے واحد کی پرستش و محبت کے لڑ جمع ہو رہا ہے.....

..... اللہ کے خوت اور اُس کی جستجو نے خود ان کے اندر ایک تشکر و

محبت مشتعل کر دیا ہے، اور اُس کا دھواں والہانہ صداؤں اور بقیہ ارانہ فریادوں کی صورت میں اُن کی زبانوں سے اُٹھ رہا ہے:

جمالِ کعبہ مگر عذرِ ہر سرواں خواہد کہ جانِ خستہ دلاں سوختِ ربِ بیا بانس

فصل ۹

تذکارِ اسوۂ ابرہیمی

عشق و ایثار کی گونج

اور دیکھو، یہ مجمعِ مقدس والہی کس واقعہ کبریٰ کی یادگار ہے، اور کس عہد

میشاق خداوندی کے تذکارِ عظیم کو ہمیشہ کے لئے زندہ رکھتا اور عالمِ ایمان و اسلام کو اُس کی طرف دعوت دیتا ہے؟ اگر چشمِ حقیقت باز اور سامعہ بصیرت وا ہو، تو اس ابراہیم کدہ حجاز کا ایک ایک ذرہ آج اس واقعہ کبریٰ اور آیتِ عظمیٰ کا افسانہ حقیقت بیان کر رہا ہے، اور ملا و اعلیٰ اور عالمِ قدس کا ایک ایک گوشہ عشقِ ابراہیمی و ایثارِ اسمعیلی کے غلغلہ رُوحانیت سے گونج رہا ہے:

شدیم خاک ولیکن بوئے تربت ما
توان شناخت کزین خاک مردمی خیزد

وَوَهَبْنَا لَهُم مِّن رَّحْمَتِنَا
وَجَعَلْنَا لَهُم لِسَانَ صِدْقٍ
عَلِيًّا۔ (۵۰ : ۱۹)

فدیہ ذبحِ عظیم

یہ دراصل حقیقتِ اسلامی کی اُس عظیم الشان قربانی کی یادگار ہے جو حضرت ابراہیم علیہ السلام نے اپنے جذبات و محبتِ ماسوی اللہ کی اور حضرت اسمعیل نے اپنی جان و نفس کی ٹھیک اسی رنگستان میں کی تھی، اور جو تمام نسلِ ابراہیمی و اسمعیلی کی رُوحانی قربانی کے فدیہ کے بعد قبول کر لی گئی کہ فی الحقیقت یہی فدیہ ذبحِ عظیم تھا:

فَلَمَّا أَتَيْنَا وَقَالَ لِّلْمُجِبِّينَ
وَنَادَيْنَاهُ أَنِ يَا إِبْرَاهِيمُ!
قَدْ صَدَّقْتَ الرُّؤْيَا، إِنَّا
كَذَلِكَ نَجْزِي الْمُحْسِنِينَ،
إِنَّ هَذَا لَهُوَ الْبَلَاءُ الْمُبِينُ،
أَوَ حَبِطَ عَلَىٰ إِبْرَاهِيمَ وَاسْمَعِيلَ،
فَدْوِيتَ إِسْلَامِي طَلَارِي هَوَگُئِي،
جَوْشِ قُرْبَانِي مِیں اِپنے مَحْبُوبِ فَرْزَنْدِ کُو مَاتھے کے بِلِ گِرا دِیا
تاکہ رَاہِ حَقِّ مِیں ذَبْحِ کَر دَالِیں تُو اُس دَقْتِ ہَم نے پُکارا
کہ اے اِبْرَاهِیم بِلِں کَر دَا بِلَا شَبَّہِ تَم نے اِپنے رُؤْیَا صَادِقَہ کُو

وَقَدْ بَيَّنَّا بِذُنُجٍ عَظِيمٍ | پورا کر دکھلایا ہم اسی طرح ارباب حق و احسان کو انکی جان
(۳۷: ۱۰۳)

یہ قربانی اس طرح قبول کر لی کہ اس کے فدیے میں ایک بہت ہی عظیم نشان اور دائمی
قربانی قرار دے دی!

ایمان باللہ کا دار و مدار

یہ قربانی جس کا خون ہر سال میدان منی میں جوش زن ہوتا ہے، اور یہ فوج
عظیم جس کی ہر مسلمان شوق و ذوق سے تیاری کرتا ہے، فی الحقیقت اسلام کی
حقیقت اعلیٰ کی ایک تمثیل ہے، جس کے پردے میں بتلایا گیا ہے کہ ایمان باللہ
کا دار و مدار قربانی اور خون شہادت پر ہے، اور جب تک یہ مقام ذاب الی اللہ
اور جہاد فی سبیل اللہ حاصل نہ ہو، اُس وقت تک کوئی ہستی مومن و مسلم نہیں،
ہو سکتی!

قُلْ إِنْ كَانَ آبَاؤُكُمْ وَاَبْنَاؤُكُمْ وَاِخْوَانُكُمْ وَاَزْوَاجُكُمْ وَعَشِيرَتُكُمْ وَاَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تُرَضُّونَهَا اَحَبَّ اِلَيْكُمْ مِّنْ اَللّٰهِ وَرَسُوْلِهِ وَجِهَادًا فِيْ سَبِيْلِهِ فَتَرْجَبُوا حَتّٰى يَأْتِيَ اللّٰهُ بِاَمْرٍ وَّ اَللّٰهُ لَا يَهْدِي الْقَوْمَ

(اے پیغمبر! مسلمانوں سے کہہ دے: اگر ایسا ہے کہ تمہارا باپ، تمہارے بیٹے، تمہارے بھائی، تمہاری بیویاں، تمہاری برادری، تمہارا مال جو تم نے کمایا ہو، تمہاری تجارت جس کے مندا پڑ جانے سے ڈرتے ہو، تمہارے رہنے کے مکانات جو تمہیں اس قدر پسند ہیں، یہ ساری چیزیں تمہیں اللہ سے، اُس کے رسول سے، اور اللہ کی راہ میں جہاد کرنے سے زیادہ پیاری ہیں (تو کلمہ حق تمہارا محتاج نہیں)، انتظار کرو، یہاں تک کہ جو کچھ خدا کو کرنا ہے، وہ تمہارے سامنے آئے، اور (اللہ تعالیٰ کا مقدرہ قانون ہے کہ وہ)

الفِیْتِیْن - (۹: ۲۴) | فاسقوں پر (کامیابی و سعادت کی راہ نہیں) کھولتا۔

فصل

میشاق ابراہیمی کی یادگار

امامت خلافت اُمّتِ مسلمہ کا عہد

اور پھر یہ یوم الحج کا طلوع درحقیقت اُس وعدہ الہی اور عہد و میثاق ربّانی کی یادگار ہے، جو حضرت ابراہیمؑ سے اُمّتِ مسلمہ کی امامت خلافت فی الارض کے لئے خدا نے باندھا تھا:

وَإِذْ ابْتَلَىٰ إِبْرَاهِيمَ رَبُّهُ
بِكَلِمَاتٍ فَأَتَمَّتْ تَقَالِ
إِنِّي جَاعِلُكَ لِلنَّاسِ إِمَامًا
قَالَ وَمِنْ ذُرِّيَّتِي ۖ قَالَ
لَا يَنَالُ عَهْدِي الظَّالِمِينَ
اور جبکہ ابراہیم کو اُس کے پروردگار نے حقیقتِ اسلامی کی
قربانی اور معرفتِ دینِ فطری کی چند آزمائشوں میں ڈالا اور
اُس نے انہیں پورا کیا۔ یعنی اپنے جگر گوشے کے گھر پر چھری
رکھ دی اور چاند اور سورج اور تمام مظاہرِ خلقتِ مادی سے
مُنہ موڑ کر صرف دینِ فطری والہی کی طرف متوجہ ہو گیا، تو
اُس وقت ہم نے اسے بشارت دی کہ آج سے تمہیں انسانوں

(۲: ۱۲۴)

کی امامت و خلافت عطا کی جاتی ہے۔ اس پر حضرت ابراہیمؑ نے سوال کیا کہ "اور میری
نسل کو بھی؟" فرمایا کہ "ہاں مگر اُن کو نہیں جو ہمارے عہد و میثاق کی پرواہ نہ کریں
اور اُسے ظالمانہ توڑ دیں!"

جلال و قدوسیت کا نشیمن

چنانچہ اللہ تعالیٰ نے وعدہ پورا کیا اور حضرت ابراہیم و اسمعیل کی نسل و جہانی کو دنیا کی امامت عطا فرمائی۔ پہلے اس کا ظہور بنی اسرائیل کی خلافت و امامت کی صورت میں ہوا، اور پھر جب یہوشلم کا ہیکل اور شام کے مرغزار اُس کی محبت و اطاعت کے سزاوارتہ رہے تو اُس نے بنی اسمعیل کی قربان گاہ عرب اور وادی بطحا و یثرب کے ریگستانوں کو اپنے جلال و قدوسیت کا نشیمن بنایا!

ثُمَّ جَعَلْنَاكُمْ خَلَائِفَ فِي الْأَرْضِ مِنْ بَعْدِهِمْ لِنَنْظُرَ كَيْفَ تَعْمَلُونَ۔ (۱۰: ۱۳)

اور پھر ان کے بعد ہم نے تمہیں زمین کی خلافت عطا کی، تاکہ دیکھیں کہ (پھر) تمہارے اعمال کیسے ہوتے ہیں؟

ایفائے عہد و وعیدِ عمگینی

سو اے پیروانِ دینِ ابراہیمی! اے وابستگانِ نسلِ اسمعیلی! راتِ جاکِ لکِ لکائیں اماماً کا وعدہ بھی پورا ہو چکا، اور لَا یُنَالُ عَمْدِی الظَّالِمِینَ کی وعید کی عمگینی و رسوائی بھی تم دیکھ چکے:

وَصَرَفْنَا فِيهِ مِنَ الْوَعِيدِ لَعْنَهُمْ يَتَقُونَ اَوْ يُحْدِثُ لَهُمْ ذِكْرًا! (۲۰: ۱۱۳)

اور ہم نے قرآن حکیم میں اپنی وعید اور اُس کو نتائج بیان کر دئے، تاکہ لوگ ڈریں یا اس کی وجہ سے اُن کے دلوں میں عبرت و بصیرت پیدا ہو!

وعدہ اور وعید کی یاد تازہ

یہ یوم الحج کا آفتاب ہر سال اس لئے فاران کی چوٹیوں اور جبلِ رحمت کی وادیوں پر طلوع ہوتا ہے، تاکہ اُس وعدہ و وعید کی یاد تازہ کرے، اور اِس اُمتِ مسلمہ کو میثاقِ الہی یاد دلانے جس کا ظہور اسی بیابانِ حجاز کی دعاؤں سے ہوا تھا۔

فصل

امامت ارضی کی میراث

گم کردہ رحمتوں کی تلاش

پس وہ دن آگیا اور خدا کی رحمتوں اور برکتوں کی سب سے بڑی گھڑی
تمہارے سامنے ہے۔

یہی وہ وقت ہے کہ اُمتِ مسلمہ آخری مرتبہ اپنے عہد و پیشاق کو یاد کرے
اور جبکہ خدا کے قہر نے زمین کو فساد کو ڈھانپ لیا ہے تو وہ اُس کی گم کردہ رحمتوں اور
برکتوں کی تلاش میں نکلے۔

حقیقتِ اسلامی کی قربانی

تم دُنیا کے تغیرات اور نقشہ امن و جنگ کی تبدیلیوں میں محو ہو گئے
ہو۔ مگر تم خود اپنے اندر تبدیلی پیدا نہیں کرتے، جس سے تمام عالم کی تبدیلی
والبتہ ہے؟ اس تبدیلی کے لئے پہلی شرط یہ ہے کہ حقیقتِ اسلامی کی اُس
قربانی کو اپنے رُوح و قلب پر طاری کرو جس کی یادگار میں ہر سال تمہارا
ہاتھ ظاہری قربانی کی چھری پکڑتا ہے اور تم خدا کے حضور خون بہاتے ہو۔
محبوبات و مطلوبات سیرِ خدا

پھر اُس کے ساتھ ہی اللہ کے حضور گر جاؤ، اپنے تمام اعمالِ زندگی
کے اندر اُس کے مقدس حکموں کے عشق و اطاعت کی رُوح پیدا کرو، توبہ
و انابت کے آنسو بہا کر اور عجز و بے قراری کی تڑپ پیدا کر کے اُس کے
سامنے مجرموں کی طرح خاکِ عجز و نیاز پر لوٹو، اور اپنی جانوں کو، اپنے مال و

متاع کو، اپنے اہل و عیال کو، اپنی تمام محبوبات و مطلوبات کو، اُس کے لئے،
اُس کے کلمہ مقدس کے لئے، اُس کی ملت مرحومہ کے لئے، اور اُسکی صداقت
اور عدالت کے لئے اُس کے سپرد کر دو۔

قبولیت بخشے والا خدا

و خدا جس نے ابراہیم کی دُعائنی، جس نے اسمعیل کی قربانی کو قبول
کیا، جس نے وادی غیر زرع کو ظہور رسالت کبریٰ سے مرکز مشارق و مغارب
و مجمع اولین و آخرین بنایا، اگر تمہاری بد اعمالیوں اور سرکشیوں کی وجہ سے
تمہیں ٹھکرا سکتا تھا، تو آج وہ تمہیں پیار بھی کر سکتا ہے، تمہاری عاؤں
کو بھی سن سکتا ہے۔

کھوئی ہوئی میراث کی واپسی

پس توبہ کرو، اپنے عزائم و امال مقدسہ کو زندہ کرو، دُعائیں مانگو،
اور خداوند حجاز کو پکارو، تا تمہاری کھوئی ہوئی میراث پھر تمہیں واپس مل
جائے، تمہارے غمگینی کے دن ختم ہوں، اور لَا يَنْتَالُ عَمْدِي الظَّالِمِينَ
کے زمرے سے نکل کر اِنِّیْ جَاعِلُکَ لِلنَّاسِ اِمَامًا کے حزبِ اللہ میں داخل
ہو جاؤ:

تم میں سے ہر اُس انسان کو جو اللہ پر اور آخرت کے
دن پر ایمان رکھتا ہے، اُس حکم کے ذریعہ نصیحت
کی جاتی ہے! اسی بات میں تمہارے لئے زیادہ برکت
اور زیادہ پاکیزگی ہے!

ذَالِکَ يُوعِظُ بِہِ مَنْ کَانَ مِنْکُمْ
یَوْمَئِذٍ بِاللّٰہِ وَالْیَوْمِ الْاٰخِرِ!
ذَالِکُمْ اَزْکٰی لَکُمْ وَاَطْہَرُ۔

باب (۲)

مقاصد حج کا لب لباب

فصل

عبادات اسلامیہ کی امتیازی خصوصیت

نماز

دنیا کے تمام مذاہب میں اسلام کی ایک ماہہ الامتیاز خصوصیت یہ ہے کہ اُس نے تمام عبادات و اعمال کا ایک مقصد متعین کیا۔ اور اُس مقصد کو نہایت صراحت کے ساتھ ظاہر کر دیا۔

نماز کے متعلق تصریح کی:

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ - (۲۹: ۲۵)

نماز ہر قسم کی بداخلاقیوں سے انسان کو روکتی ہے۔

روزہ

روزے کے متعلق فرمایا:

لَعَلَّكُمْ تَتَّقُونَ - (۲: ۱۸۳)

روزے کے ذریعہ تم پرہیزگار بن جاؤ گے۔

زکوٰۃ

زکوٰۃ کی نسبت بیان کیا:

خُذْ مِنْ أَمْوَالِهِمْ صَدَقَةً تُطَهِّرُ
هُمُ وَتُزَكِّيهِمْ بِهَا۔
(۱۰۳:۹)

اُن کے مال و دولت میں سے ایک حصہ بطور صدقہ
کے لئے لے لو، کیونکہ تم اس کے ذریعہ اُن کو سنبھالو اور
حرص و طمع کی بد اخلاقیوں سے پاک کر سکو گے۔

صدقہ

احادیث نے اس سے زیادہ تصریح کر دی ہے:

الصدقة اوساخ المسلمین تؤخذ
اغنيائهم وترد الی فقراءهم۔
جج

صدقہ مسلمانوں کے دل کا میل ہے، ان کو دولت مندوں
سے لے کر اُن کے محتاجوں کو دے دیا جاتا ہے۔

اسی طرح خداوند تعالیٰ نے حج کے فوائد و منافع کو بھی نہایت وضاحت کے
ساتھ بیان فرما دیا:

لَيَشْفَعَنَّ أَمَّاؤُكُمْ لَكُمْ فِي أَمْرٍ
مِمَّا كُنْتُمْ تُخَافُونَ مِنَ اللَّهِ۔
(۲۸:۲۲)

حج کا اصلی مقصد یہ ہے کہ لوگ اپنے اپنے فوائد
کو حاصل کریں اور اس کے ساتھ ہی چند مخصوص
دنوں میں خدا کو یاد بھی کر لیا کریں۔

فصل (۲) حج اور تجارت بین الملی

مقصد خصوصی

اس (مذکورہ) آیت میں قرآن حکیم نے جن فوائد کو حج کا مقصد قرار دیا ہے
اُن کے اجتماعی و اقتصادی فوائد مراد ہیں، اور یہ حج کا ایک ایسا اہم مقصد ہے کہ
ابتداء میں جب صحابہ کرام نے دینی مقاصد کے منافی سمجھ کر اسے بالکل چھوڑ دینا

چاہا تو اللہ نے ایک خاص آیت نازل فرمائی :

لَيْسَ عَلَيْكُمْ جُنَاحٌ أَنْ تَبْتَغُوا
فَضْلًا مِّنْ رَبِّكُمْ - (۱۹۸: ۲) | اگر زمانہ حج میں تجارتی فوائد حاصل کرو تو اس
میں مذہب کا کوئی نقصان نہیں۔
اقتصادیات و تمدن عرب

قرآن حکیم کا عام طرز خطاب یہ ہے کہ وہ جزئیات سے کسی قسم کا تعرض نہیں کرتا۔ اُس کی توجہ ہمیشہ اہم باتوں کی طرف مبذول رہتی ہے۔ اس بنا پر خداوند تعالیٰ نے جس قسم کی تجارت کو حج کا مقصد قرار دیا اور اُس کی ترغیب فرمائی کی، وہ عرب کی اقتصادی و تمدنی تاریخ میں ایک نئے باب کا اضافہ تھا۔

عرب اگرچہ ایک بادیشیں اور غیر متمدن قوم تھی، تاہم معاش کی ضرورتوں نے اُس کو تمدن کی ایک عظیم الشان شاخ یعنی تجارت کی طرف ابتدائی سہمتوجہ کر دیا تھا۔ قریش کا قافلہ عموماً شام وغیرہ کے اطراف میں مال لے کر جایا کرتا تھا، اور ان لوگوں نے وہاں کے رہنے والوں سے مستقل طور پر تجارتی تعلقات پیدا کر لئے تھے۔ خود مکہ کے متصل عکاظ اور ذوالمجاز وغیرہ متعدد بازار قائم تھے، اور وہ حج کے زمانے میں اچھی خاصی تجارتی منڈی بن جاتے تھے۔

تجارت بین الاقوام کا قیام

پس اہل عرب کو نفس تجارت کی طرف متوجہ کرنے کی چنداں ضرورت نہ تھی، لیکن اسلام جو عظیم الشان و عالمگیر دینیت پیدا کرنا چاہتا تھا، اُسکی گرم بازاری کے لئے عکاظ، ذوالمحیت اور ذوالمجاز کی وسعت کافی نہ تھی، وہ دنیا کی تمام متمدن قوموں کی طرح تجارت بین الاقوام کا مستقل سلسلہ قائم کرنا چاہتا تھا، کیونکہ وہ دیکھ رہا تھا کہ عنقریب آفتاب اسلام حجاز کی پہاڑیوں سے بلند ہو کر تمام بحر و بر پر چمکنے والا ہے۔

تمدن کی منفعت عظیمہ

پس اس آیت کریمہ میں جن اقتصادی و تجارتی فوائد کی طرف اشارہ کیا ہے وہ ایک وسیع بین الملی تجارت کا قیام ہے ورنہ اہل عرب جس قسم کی تجارت کرتے تھے، وہ تو ہر حالت میں قائم رکھی جاسکتی تھی اور قائم تھی۔ البتہ تجارت بین الاقوام کا سلسلہ بالکل قیام امن و بسط عدل و اجتماع عام پر موقوف تھا، اس لئے جب کامل امن و امان ہو گیا اور حج نے راستے کے تمام نشیب و فراز ہموار کر دیئے، تو اس وقت خدا نے مسلمانوں کو تمدن کی اس منفعت عظیمہ کی ترغیب عام دی۔

فصل (۱۳) مقاصدِ اعلیٰ حقیقیہ

مطالب قرآن کا عام و خاص طرز خطاب

لیکن اس تصریح و توضیح کے علاوہ قرآن حکیم کا ایک طرز خطاب اور بھی ہے جو صرف خواص کے ساتھ تعلق رکھتا ہے۔ قرآن حکیم کا عام انداز بیان یہ ہے کہ وہ جن مطالب کو عام طور پر ذہن نشین کرنا چاہتا ہے، یا کم از کم وہ ہر شخص کی سمجھ میں آسکتے ہیں، اُن کو تو نہایت کھلے الفاظ میں ادا کر دیتا ہے، لیکن جن مطالب دقیقہ کے مخاطب صرف خواص ہوتے ہیں اور وہ عام لوگوں کی سمجھ میں نہیں آسکتے، اُن کو صرف اشارات و کنایات میں ادا کرتا ہے۔

ایہم ترین مقصد

مقاصدِ حج میں تجارت ایک ایسی چیز تھی جس کا تعلق ہر شخص کے ساتھ تھا، اور اس کے فوائد و منافع عام طور پر سمجھ میں آسکتے تھے، اس لئے خدا نے

اُس کو نہایت وضاحت کے ساتھ بیان فرما دیا۔ لیکن حج کا ایک اہم مقصد اور بھی تھا۔ جس کو اگرچہ صراحتاً بیان نہیں کیا گیا، لیکن قدم قدم پر اُس کی طرف اس کثرت سے اشارے کئے کہ اگر اُن تمام آیتوں کو جمع کر دیا جائے تو کئی صفحے صرف انہی سے لبریز ہو جائیں۔

باوجود بہام حقیقت بے نقاب

حقائق و معارف الہیہ کے اظہار میں قرآن حکیم نے عموماً اسی قسم کا طرزِ خطاب اختیار کیا ہے جس سے باوجود بہام کے حقیقت کا چہرہ بالکل بے نقاب ہو جاتا ہے: وَمَا يَعْزِلُهَا إِلَّا الْعُلَّوْنَ !

ارشاد و ہدایت کا بین المللی مرکز

سفر حج درحقیقت انسانی ترقیوں کے تمام مراحل کا مجموعہ ہے۔ اُس کے ذریعہ انسان تجارت بھی کر سکتا ہے، علمی تحقیقات بھی کر سکتا ہے، جغرافیہ اور سیاحت علمیہ کے فوائد بھی حاصل کر سکتا ہے، مختلف قوموں کے تمدن و تہذیب سے آشنا بھی ہو سکتا ہے، اُن میں باہم ارتباط و علائق بھی پیدا ہو سکتے ہیں، اشاعتِ مذہب و تبلیغِ حق و معروف کا فرض بھی انجام دے سکتا ہے، سب سے آخر اور سب سے بڑھ کر یہ کہ تمام عالم کی اصلاح و ہدایت، والسادِ مظالم و فتن، و قلع و قمع کفار و مفسدین، و اعلان جہاد فی سبیل الحق و العدالت کے لئے بھی وہ ایک بین المللی مرکز و مجمعِ عمومِ اہل ارض کا حکم رکھتا ہے۔

فصل (۴)

اُمتِ مسلمہ کی قومیت

عام ترقیوں کا سنگِ بنیاد

لیکن ان تمام چیزوں سے مقدم اور ان تمام ترقیوں کا سنگِ بنیاد ایک خاص اُمتِ مسلمہ اور حزبِ اللہ کا پیدا کرنا اور اُس کا استحکام و نشوونما تھا۔ حضرت ابراہیم و اسمعیل علیہما السلام نے حج کا مقصدِ اولین اسی کو قرار دیا تھا:

<p>اے پروردگار! (اپنے فضل و کرم سے) ہمیں ایسی توفیق دے کہ ہم سچے مسلم (یعنی تیرے حکموں کے فرمانبردار) ہو جائیں اور ہماری نسل میں سے بھی ایک ایسی اُمت پیدا کرے جو تیرے حکموں کی فرمانبردار ہو۔ خدایا!</p>	<p>رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُسْلِمَةً لَكَ وَإِدْنَا مَنَاسِكَنَا وَثَبِّ عَلَيْنَا إِنَّكَ أَنْتَ التَّوَّابُ الرَّحِيمُ - (۲: ۱۲۸)</p>
---	--

ہمیں ہماری عبادت کو (سچے) طور طریقے بتلا دے اور ہمارے قصوروں سے درگزر کر۔ بلاشبہ تیری ہی ذات ہی جو رحمت سے درگزر کرنے والی ہو اور جسکی رحمانہ درگزر کی کوئی انتہا نہیں!

آب و ہوا کا اثر

لیکن جس قالب میں قومیت کا ڈھانچہ تیار ہوتا ہے، اُس میں دو قوتیں نہایت شدت اور وسعت کے ساتھ عمل کرتی ہیں: آب و ہوا اور مذہب۔ آب و ہوا اور جغرافیہ نہ حدودِ طبیعیہ اگرچہ قومیت کے تمام اجزاء کو نہایت وسعت کے ساتھ احاطہ کر لیتے ہیں، لیکن اُن کے حلقہٗ اثر میں کوئی دوسری قوم نہیں داخل ہو سکتی!

مذہب کا حلقہ اثر

یورپ اور ہندوستان کی قدیم قومیت نے صرف ایک محدود حصہ دنیا میں نشوونما پائی ہے، اور آب و ہوا کے اثر نے اُن کو دنیا کی تمام قوموں سے بالکل الگ تھلک کر دیا ہے۔ لیکن مذہب کا حلقہ اثر نہایت وسیع ہوتا ہے وہ ایک محدود قطعہ زمین میں اپنا عمل نہیں کرتا، بلکہ دنیا کے ہر حصے کو اپنی آغوش میں جگہ دیتا ہے۔ گرہ آب و ہوا کا طوفان خیز تصادم اپنے ساحل پر کسی غیر قوم کو آنے نہیں دیتا، مگر مذہب کا ابر کرم اپنے سارے میں تمام دنیا کو لے لیتا ہے۔

عظیم الشان قومیت کا مایہ خمیر

حضرت ابراہیم علیہ السلام جس عظیم الشان قوم کا خاکہ تیار کر رہے تھے، اُس کا مایہ خمیر صرف مذہب تھا، اور اُس کی روحانی ترکیب، عنصر آب ہوا کی آمیزش سے بالکل بے نیاز تھی۔ جماعت قائم ہو کر اگرچہ ایک محسوس مادی شکل میں نظر آتی ہے، لیکن درحقیقت اُس کا نظام ترکیبی بالکل روحانی طریقہ پر مرتب ہوتا ہے، جس کو صرف جذبات و خیالات، بلکہ عام معنوں میں صرف قوائے دماغیہ کا اتحاد و اشتراک ترتیب دیتا ہے۔

رابطہ اتحاد مذہبی کا استحکام

اس بنا پر اس قوم کے پیدا ہونے سے پہلے حضرت ابراہیم علیہ السلام نے ایک مذہبی رابطہ اتحاد کے سررشتہ کو مستحکم کیا:

اِذْ قَالَ رَبُّہٗ اَسْلِمْ قَالَ	جبکہ ابراہیم سے اُس کے خدا نے کہا کہ صرف ہماری ہی
اَسْلَمْتُ لِرَبِّ الْعَالَمِیْنَ	فرمانبرداری کر دو تو انہوں نے جواب دیا کہ میں مسلم ہوا پروردگارِ عالم
وَوَصَّی بِہَا اِبْرٰہِیْمَ بَنِیْہٖ	کے لئے، اور پھر اسی طریقہ اسلامی کی انہوں نے اور یعقوب نے
وَعِیْقُوْبُ: یٰۤاَبْنٰی اِنَّ اللّٰہَ	اپنی نسل کو وصیت کی اور کہا کہ خدا نے تمہارے کو ایک

اصْطَفٰی لَکُمُ الدِّیْنَ فَلاَ تَمُوتُنَّ اِلاَّ وَاَنْتُمْ مُسْلِمُوْنَ | نہایت برگزیدہ دین منتخب کر دیا ہے۔ تم اُس پر عمر بھر قائم رہنا اور مرنا تو مسلمان ہی مرنا۔

(۱۳۱: ۲، ۱۳۲)

فصل

قومیت جدیدہ کی نشئتِ اولیٰ

ظہور و تکمیل کا مقدس آشیانہ

لیکن جماعت عموماً اپنے مجموعہ عقاید کو مجسم طور پر دُنیا کے فضائے بسیط میں دیکھنا چاہتی ہے، اور اُس کے ذریعہ اپنی قومیت کے قدیم عہدِ مودت کو تازہ کرتی ہے۔ اس لئے انہوں نے اس جدید النشئت قومیت کے ظہور و تکمیل کے لئے ایک نہایت مقدس اور وسیع آشیانہ تیار کیا:

وَ اِذْ يَرْفَعُ اِبْرٰهِيْمُ الْقَوَاعِدَ
مِنَ الْبَيْتِ وَاِسْمٰعِيْلُ،
رَبَّنَا تَقَبَّلْ مِنَّا اِنَّكَ اَنْتَ
السَّمِيْعُ الْعَلِيْمُ۔ (۱۲۷: ۲)

جب ابراہیم اور اسمعیل خانہ کعبہ کی بنیاد ڈال رہے تھے تو یہ دعا اُن کی زبانوں پر تھی: خدایا! ہماری اس خدمت کو قبول کر لے! تو دعاؤں کا سننے والا اور نیتوں کا جاننے والا ہے!

روحانی جماعت کا قالب

یہ صرف اینٹ پتھر کا گھر نہ تھا بلکہ ایک روحانی جماعت کا قالب کا آبِ گل تھا، اس لئے جب وہ تیار ہو گیا تو انہوں نے اُس جماعت کے پیدا ہونے کی دعا کی: رَبَّنَا وَاَجْعَلْنَا مُسْلِمَيْنِ لَكَ وَمِنْ ذُرِّيَّتِنَا اُمَّةً مُّسْلِمَةً لَّكَ۔

وصیتِ ابراہیمی

اب یہ قوم پیدا ہو گئی اور حضرت ابراہیم علیہ السلام نے اپنی آخری وصیت

کے ذریعہ اس روحانی سرشتہ حیات کو اُس کے حوالے کر دیا:

وَوَصَّى بِهَا إِبْرَاهِيمُ بَنِيهِ وَيَعْقُوبُ يَا بَنِيَّ إِنَّ اللَّهَ اصْطَفَى لَكُمُ الدِّينَ فَلَا تَمُوتُنَّ إِلَّا وَأَنتُمْ مُسْلِمُونَ (۳۴)

اور ابراہیم و یعقوب دونوں نے اس روحانی طریقہ نشوونما کی اپنے اپنے بیٹوں کو وصیت کی کہ خدا نے تمہارے لئے ایک برگزیدہ دین منتخب فرما دیا ہے، تم اُس پر مرتے دم تک قائم رہنا!

وصیت حضرت یعقوب

اِذْ حَضَرَ يَعْقُوبَ الْمَوْتُ اِذْ قَالَ لِبَنِيهِ مَا تَعْبُدُونَ مِن بَعْدِي قَالُوا نَعْبُدُ إِلَهَكَ وَآلَكَ إِبْرَاهِيمَ وَإِسْمَاعِيلَ وَإِسْحَاقَ إِلَهًا وَاحِدًا وَنَحْنُ لَكَ مُسْلِمُونَ

اور پھر کیا تم اُس وقت موجود تھے جب یعقوب کے سر پر موت آکھڑی ہوئی اور اُس آخری وقت میں اُنہوں نے اپنے بیٹوں سے پوچھا: میرے بعد کس چیز کی پوجا کرو گے؟ اُنہوں نے جواب دیا کہ ہم تیرے اور تیرے مقدس باپ ابراہیم و اسمعیل و اسحاق کے خدائے واحد کی عبادت کریں گے، اور ہم اُسی کے فرمانبردار بندے ہیں!

(۲: ۱۳۴)

فصل

آثار قائمہ و ثابتہ امت مسلمہ

مقدس یادگاروں کا ذخیرہ

اب اگرچہ یہ جماعت دُنیا میں موجود نہ تھی اور اُس کے آثارِ صالحہ کو زمانے نے بے اثر کر دیا تھا:

تِلْكَ أُمَّةٌ قَدْ خَلَتْ لَهَا مَا كَسَبَتْ وَلَكُمْ مَا كَسَبْتُمْ

وہ قوم گزر گئی، اُس نے جو کام کئے، اُسکے نتائج اُس کیلئے تھے، اور تم جو کچھ کرو گے اُس کے نتائج تمہارے لئے ہوں گے۔

(۲: ۱۴۱)

لیکن اُس کی تربیت و نشوونما کا عہدِ قدیم اب تک دستِ بردِ زمانہ سے بچا ہوا تھا، اور اپنے آغوشِ مقدسِ یادگاروں ایک وسیع ذخیرہ رکھتا تھا۔ اُس کے اندر اب تک آبِ زمزم بہہ رہا تھا، صفا و مروہ کی چوٹیوں کی گڑبڑ اب تک بلند تھیں، مذبحِ اسماعیل اب تک مذہب کے گرم خون سے زلین تھا، حجرِ اسود اب تک بوسہ گاہِ خلق تھا، مشاعرِ ابراہیم اب تک قائم تھے، عرفات کے حدود میں اب تک کوئی تبدیلی نہیں کی گئی تھی۔

دُعائے تجدید و نفعِ روحی

غرض کہ اُس کے اندر خدا کے سوا سب کچھ تھا اور صرف اُسی کی جمالِ جہاں کی کمی تھی۔ اس لئے اُس کی تجدید و نفعِ روح کے لئے ایک مدت کے بعد حضرت ابراہیم علیہ السلام کی دعا کا سب سے آخری نتیجہ ظاہر ہوا۔ انہوں نے کعبۃ اللہ کی بنیاد رکھتے ہوئے دعا کی تھی :

خُدا یا اُن کے درمیان اُنہی لوگوں میں سے ایک سے بھیج
کہ وہ اُن کو تیری آیتیں پڑھ کر سُنائے اور کتابِ حکمت
کی تعلیم دے، اور اُن کے نفوس کا تزکیہ کر دے، تو بڑا
صاحبِ اختیار اور صاحبِ حکمت ہے !

وَبَنَّاوَابَعَثْنَا فِيهِمُ رُسُلًا
مِّنْهُمْ يَتْلُوا عَلَيْهِمْ آيَاتِكَ
وَيُعَلِّمُهُمُ الْكِتَابَ وَالْحِكْمَةَ
وَيُزَكِّيهِمْ، أَنْتَ الْعَزِيزُ
الْحَكِيمُ۔ (۱۱۹ : ۲)

ظہورِ رحمتہ للعالمین

چنانچہ اس کا ظہور و وجودِ مقدس حضرت رحمتہ للعالمین و ختم المرسلین علیہ الصلوٰۃ والتسلیم کی صورت میں ہوا جو ٹھیک ٹھیک اُس دعا کا پیکرِ بمثل تھا :
وہ خدا جس نے ایک غیر متحد قوم میں سواپنا ایک رسول پیدا کیا، جو اللہ کی آیات اُن کو سناتا ہے، اُن کے

هُوَ الَّذِي بَعَثَ فِي الْأُمِّيِّينَ
رُسُلًا مِّنْهُمْ يَتْلُوا عَلَيْهِمْ

ایاتہ وِزَکِّیْہُمْ وَیُعَلِّمُہُمْ
الْکِتَابَ وَالْحِکْمَۃَ۔ (۲: ۶۲)

نفس کا تزکیہ کرتا ہے، اور انہیں کتاب و حکمت کی تعلیم دیتا ہے۔

ترہیت یافتہ جماعت

پس انہوں نے جو قوم پیدا کر دی تھی، اُسی کے اندر سے ایک پیغمبر اُٹھا۔ اُس نے اس گھر میں سب سے پہلے خدا کو ڈھونڈنا شروع کیا، لیکن وہ اینٹ پتھر کے ڈھیر میں بالکل چھپ گیا تھا۔ فتح مکہ نے اُس انبار کو ہٹا دیا تو خدا کے نور سے تبدیل حرم پھر روشن ہو گئی۔ وہ قوم جس کے لئے حضرت ابراہیم علیہ السلام نے دعا فرمائی تھی، اس پیغمبر کے فیض صحبت سے بالکل مز کی و تربیت یافتہ ہو گئی تھی۔

تجدید و احیائے مذہب

اب ایک مرکز پر جمع کر کے اُس کے مذہبی جذبات کو صرف جلا دینا باقی تھا۔ چنانچہ اُس کے خانہ کعبہ کے اندر لا کر کھڑا کر دیا گیا، اور اُس کی مقدس قدیم مذہبی یادگاروں کی تجدید و احیاء سے اُس کے مذہبی جذبات کو بالکل نچتہ و مستحکم کر دیا۔

سعی صفا و مروہ

کبھی اُن سے کہا گیا:

اِنَّ الصَّفَاَ وَالْمَرْوَةَ مِنْ شَعَائِرِ اللّٰهِ
فَمَنْ حَجَّ الْبَيْتَ اَوْ اعْتَمَرَ فَلَا جُنَاحَ
عَلَيْهِ اَنْ يَّطَّوَّفَ بِهَمَا، (۱۵۸: ۲)

صفا و مروہ خدا کی قائم کی ہوئی یادگاریں ہیں، پس جو لوگ حج یا عمرہ کرتے ہیں اُن پر ان دونوں کے درمیان طواف کرنے میں کوئی حرج نہیں۔

مشعر الحرام کی یاد

کبھی اُن کو مشعر حرام کی یاد دلائی گئی:

فَاِذَا أَقَضْتُمْ مِنْ عَرَفَاتٍ فَاذْكُرُوا
اللّٰهَ عِنْدَ الْمَشْعَرِ الْحَرَامِ - (۱۹۸:۲) | جب عرفات سے لوٹو تو مشعر حرام (مزدلفہ) کے
نزدیک خدا کی یاد کرو!

خانہ کعبہ کی قدیم ترین یادگار

خانہ کعبہ خود دنیا کی سب سے قدیم یادگار تھی، لیکن اُس کی ایک ایک
یادگار کو نمایاں کر کیا گیا:

فِيهِ اٰيَاتٌ بَيِّنَاتٌ
مَّقَامُ اِبْرٰهِيْمَ (۹۷:۳) | اُس میں بہت سی کھلی ہوئی نشانیاں ہیں۔ منجملہ اُن کی ایک
نشان حضرت ابراہیمؑ کے کھڑے ہونے کی جگہ ہے۔

نقش پا، سجدہ گاہِ خلق

لیکن جو لوگ خدا کی راہ میں ثابت قدم رہے، اُن کے نقش پا سجدہ گاہِ
خلق ہونے کے مستحق تھے۔ اس لئے حکم دیا گیا:

وَاتَّخِذُوا مِنْ مَّقَامِ اِبْرٰهِيْمَ
مُصَلًّى - (۱۲۵:۲) | اور ابراہیمؑ کے کھڑے ہونے کی جگہ کو اپنا مُصلیٰ
بنالو!

مادی اور روحانی یادگاریں

مادی یادگاروں کی زیارت صرف سیر و تفریح کے لئے کی جاتی ہے، لیکن
روحانی یادگاروں سے صرف دل کی آنکھیں ہی بصیرت حاصل کر سکتی ہیں۔ اس
لئے اُن کے ادب و احترام کو اتنا و تبصر کی دلیل قرار دیا گیا:

وَمَنْ يُعْظِمْ شَعَاثِرَ اللّٰهِ
فَاِنَّهَا مِنْ تَقْوٰی الْقُلُوْبِ - (۳۲:۲۲) | اور جو لوگ خدا کی قائم کی ہوئی یادگاروں کی تعظیم
کرتے ہیں، تو یہ تعظیم اُن کے دلوں کی پرہیزگاری
پر دلالت کرتی ہے۔

وَمَنْ يُعْظِمْ حُرْمَاتِ اللّٰهِ فَهُوَ
خَيْرٌ لَّهٗ عِنْدَ رَبِّهٖ - (۳۰:۲۲) | اور جو شخص خدا کی قرار کی ہوئی قابلِ ادب چیزوں کا احترام
کرتا ہو تو خدا کے نزدیک اس کا نتیجہ اُس کے حق میں بہتر ہے۔

رُوحانی اثر و نفوذ

آنحضرت صلی اللہ علیہ وسلم ان مقدس یادگاروں کے رُوحانی اثر و نفوذ کو دلوں میں جذب کرا دینا چاہتے تھے، اس لئے خاص طور پر لوگوں کو اُن کی طرف متوجہ فرماتے رہتے تھے:

عِنْدَهُ مَشَاعِرُ آبَائِكُمْ | خُوب غُور سے دیکھو اور بصیرت حاصل کرو، کیونکہ یہ تمہارے اَبْرَہِیْم۔ | باپ ابراہیمؑ کی یادگار ہیں!

فصل (ک)

اعلان تکمیل دین

فراموش کردہ روشِ ملتِ ابراہیمی

جب اسلام نے اس جدید النشئت قوم کے وجود کی تکمیل کر دی اور خانہ کعبہ کی ان مقدس یادگاروں کی رُوحانیت نے اُس کی قومیت کے شیرازہ کو مستحکم کر دیا، تو پھر ملتِ ابراہیمی کی فراموش کردہ روش دکھادی گئی:

فَاتَّبِعُوا مِلَّةَ اِبْرَہِیْمَ حَنِیْفًا، وَ مَا | پس ابراہیمؑ کے طریقہ کی پیروی کرو جو صرف کَانَ مِنَ الْمَشْرِکِیْنَ۔ (۹۵: ۳) | ایک خدا کے ہو رہے تھے۔

کمالِ دین کا استحکام

اب تمام عرب نے ایک خطِ مستقیم کو اپنا مرکز بنا لیا، اور قدیم خطوطِ منحنی حروفِ غلط کی طرح مٹا دئے گئے۔ جب یہ سب سمجھ ہو چکا تو اُس کے بعد خُدا ابراہیمؑ و اسمعیلؑ کا سب سے بڑا احسان پُورا ہو گیا:

اَلْیَوْمَ اَکْمَلْتُ لَکُمْ دِیْنَکُمْ | آج میں نے تمہارے اُس دین کو کامل کر دیا جس نے تم کو ایک

وَأَتَمَمْتُ عَلَيْكُمْ نِعْمَتِي وَكَ
رَضِيتُ لَكُمُ الْإِسْلَامَ
دِينًا۔ (۵: ۳)

قومیت کے رشتے میں منسلک کر دیا، اور اپنے تمام احسانات
تم پر پورے کر دئے، اور تمہارے لئے صرف ایک دین
اسلام ہی کو منتخب کیا۔

باب (۳) تاریخ فرضیت حج کا ایک لمحہ فکریہ

فصل (۱) دعوتِ ابراہیمی کی صدائے بازگشت

دعوتِ عام

اہل عرب نے اگرچہ حضرت ابراہیم علیہ السلام کے مجموعہ تعلیم ہدایت کو بالکل
بھلا دیا تھا، لیکن انہوں نے خانہ کعبہ کے سنگرے پر چڑھ کر تمام دنیا کو جو دعوتِ
عام دی تھی، اُس کی صدائے بازگشت اب تک عرب کے در و دیوار سے آرہی تھی:


وَإِذْ بَوَّأْنَا لِإِبْرَاهِيمَ مَكَانَ
الْبَيْتِ أَنْ لَا تُشْرِكَ بِي
شَيْئًا وَطَهَّرَ بَيْتِي لِلطَّائِفِينَ
وَالْقَائِمِينَ وَالرُّكَّعِ السُّجُودِ
وَأَذِّنْ فِي النَّاسِ بِالْحَجِّ يَأْتُوكَ

اور جب ہم نے حضرت ابراہیم کے لئے ایک معبد قرار دیا،
اور حکم دیا کہ ہماری تقدوسیت و جبروت میں اور کسی چیز
کو شریک نہ ٹھہرانا، اور اس گھر کو طواف کرنے والوں
اور قیام اور رکوع و سجود کرنے والوں کے لئے ہمیشہ پاک
مقدس رکھنا! نیز ہم نے حکم دیا کہ دنیا میں حج کی پکار

بلند کرو! لوگ تمہاری طرف دوڑتے ہوئے چلے آئیں گے۔
 ان میں پیادہ پا بھی ہونگے اور وہ بھی جنہوں نے مختلف قسم
 کی سواریوں پر دور دراز مقامات سے قطع مسافت کی ہوگی!

وَجَالًا وَعَلَى كُلِّ ضَامِرٍ
 يَأْتِينَ مِنْ كُلِّ فَجٍّ عَمِيقٍ۔

(۲۲: ۲۷)



فصل (۲) بدعات و محدثات جاہلیت

سُنّتِ ابراہیمی کی صورت اور حقیقت

لیکن سچ کے ساتھ جب جھوٹ مل جاتا ہے تو وہ اور بھی خطرناک ہو جاتا ہے۔
 اہل عرب نے اگرچہ حضرت ابراہیم علیہ السلام کی اس سُنّتِ قدیمہ کو اب تک زندہ
 رکھا تھا، لیکن بدعات و اختراعات کی آمیزش نے اصل حقیقت کو بالکل گم کر دیا تھا:
 تین سو ساٹھ بتوں کا مرکز

(۱) خُدا نے اپنے گھر میں حضرت ابراہیم علیہ السلام کو قیام کی اجازت صرف اس
 شرط پر دی تھی کہ کسی کو خدا کا شریک نہ بنانا: اَنْ لَا تُشْرِكْ بِي شَيْئًا۔ لیکن
 اب خدا کا یہ گھر تین سو ساٹھ بتوں کا مرکز بن گیا تھا، اور ان کا طواف کیا جاتا تھا۔
 فخر و غرور کا ترانہ گاہ

(۲) خُدا نے حج کا مقصد یہ قرار دیا تھا کہ دُنیوی فوائد کے ساتھ خدا کا ذکر
 قائم کیا جائے، لیکن اب صرف آباؤ اجداد کے کارنامے فخر و غرور کے ترانے گائے
 جاتے تھے۔

مخصوص امتیازات قریش

(۳) حج کا ایک مقصد تمام انسانوں میں مساوات قائم کرنا تھا، اسی لئے تمام

عرب بلکہ تمام دنیا کو اس کی دعوت عام دی گئی اور سب کو وضع و لباس میں متحد کر دیا گیا۔ لیکن قریش کے غرور و فضیلت نے اپنے لئے بعض خاص امتیازات قائم کر لئے تھے جو اصول مساوات کے بالکل منافی تھے۔ مثلاً تمام عرب عرفات کے میدان میں قیام کرتا تھا، لیکن قریش مزدلفہ سے باہر نہیں نکلتے تھے اور کہتے تھے کہ ہم متوّلینِ حرم، حرم کے باہر نہیں جاسکتے جس طرح آجکل کے اُمراء فسق و دالیان ریاست، عام مسلمانوں کے ساتھ مسجد میں آکر بیٹھنے اور دوش بدوش کھڑے ہونے میں اپنی توہین سمجھتے ہیں۔

برہنہ طواف

(۴) قریش کے سوا عرب کے تمام مرد و زن برہنہ طواف کرتے تھے، ستر عورت کے ساتھ صرف وہی لوگ طواف کر سکتے تھے، جن کو قریش کی طرف سے کپڑا ملتا تھا، اور قریش نے اس کو بھی اپنی اظہارِ سیادت کا ایک ذریعہ بنا لیا تھا۔
عمرہ سخت گناہ متصور ہونا

(۵) عمرہ گویا حج کا ایک مقدمہ یا جزو تھا، لیکن اہل عرب اتنا مہم ج میں عمرہ کو سخت گناہ سمجھتے تھے اور کہتے تھے کہ "جب حاجیوں کی سواریوں کی پشت کے زخم اچھے ہو جائیں اور صفر کا مہینہ گزر جائے، تب عمرہ جائز ہو سکتا ہے۔ یہودانہ رہبانیت کا گہوارہ

(۶) حج کے تمام اجزاء و ارکان میں یہودیانہ رہبانیت کا عالمگیر مرغن ساری ہو گیا تھا۔ اپنے گھر سے پا پیادہ حج کرنے کی منت ماننا، جب تک حج ادا نہ جائے خاموش رہنا، قربانی کے اونٹوں پر کسی حال میں سوار نہ ہونا، ناک میں نیکیل ڈال کر جانوروں کی طرح خانہ کعبہ کا طواف کرنا، زمانہ حج میں گھر کے اندر دروازے کی راہ سے نہ گھسنا بلکہ پچھوڑے کی طرف سے دیوار پھاند کے آنا، در و دیوار پر قربانی

کے جانوروں کے خون کا چھاپہ لگانا، عرب کا عام شعار ہو گیا تھا۔

فصل (۳)

ظہور اسلام و تزکیہ حج

دین ابراہیمی کی تکمیل

اسلام درحقیقت دین ابراہیمی کی حقیقت کی تکمیل تھی، اس لئے وہ ابتداء ہی سے اُس حقیقتِ گم شدہ کی تجدید و احیاء میں مصروف ہو گیا، جس کا قالب حضرت ابراہیم علیہ السلام کے مبارک ہاتھوں نے تیار کیا تھا۔

ارکان اسلام کی ہیئت مجموعی

اسلام کا مجموعہ عقاید و عبادات صرف توحید، نماز، روزہ، زکوٰۃ اور حج سے مرکب ہے۔ لیکن ان تمام ارکان میں حج ہی ایک ایسا رکن ہے جس سے اس تمام مجموعہ کی ہیئت ترکیبی مکمل ہوتی ہے۔ اور یہ تمام ارکان اس کے اندر جمع ہو گئے ہیں۔

اسلام معلق بہ کعبہ

یہی وجہ ہے کہ آنحضرت صلی اللہ علیہ وسلم نے اسلام کو صرف کعبہ ہی کے ساتھ معلق کر دیا:

مجھ کو صرف یہ حکم دیا گیا ہے کہ میں اس شہر (مکہ) کے خدا کی عبادت کروں جس نے اُسکو عزت دی۔ سب کچھ اُسی خدا کا ہے اور مجھے حکم دیا گیا ہے کہ میں اُس کا فرمانبردار مسلم ہوں!

إِنَّمَا أُمِرْتُ أَنْ أَعْبُدَ رَبَّ هَذِهِ
الْبَلَدَةِ الَّتِي حَرَّمَهَا وَلَكَ كُلُّ
شَيْءٍ وَأُمِرْتُ أَنْ أَكُونَ مِنَ
الْمُسْلِمِينَ۔ (۹۱: ۲۷)

حج اور اسلام لازم ملزوم

اور یہی وجہ ہے کہ قرآن حکیم نے ہر موقع پر حج کے ساتھ اسلام کا ذکر بطور لازم و ملزوم کے کیا:

وَلِكُلِّ أُمَّةٍ جَعَلْنَا مَنْسَكًا
لِيَذْكُرُوا اسْمَ اللَّهِ عَلَىٰ مَا
رَزَقَهُمْ مِنْ بَهِيمَةِ الْأَنْعَامِ
فَالْحُكْمُ لِلَّهِ وَالْوَاحِدُ فَلَهُ
اسْلَمُوا وَبَشِّرِ الْخَاسِرِينَ۔

(۲۲: ۳۴)

اور ہر ایک اُمت کے لئے ہم نے قربانی قرار دی تھی تاکہ خدا نے اُن کو جو چار پائے بخشے ہیں، اُن کی قربانی کے وقت خدا کا نام لیں، پس تم سب کا خدا ایک ہی ہے، اُسی کے تم سب فرمانبردار بن جاؤ، اور خدا کے خاکسار بندوں کو حج کے ذریعہ دین حق کی

بشارت دو۔

فصل (۴)

آزمائش ابراہیم

خدا کا فطری معاہدہ

اسلام خدا کا ایک فطری معاہدہ تھا، جس کو انسان کی ظالمانہ عہد شکنی نے بالکل چاک چاک کر دیا تھا، اس لئے خدا نے حضرت ابراہیم علیہ السلام کی ناخلف اولاد کو روزِ اول ہی اُس کے ثمرات سے محروم کر دیا:

وَإِذْ ابْتَلَىٰ إِبْرَاهِيمَ رَبُّهُ
بِكَلِمَاتٍ فَأَتَمَّهُنَّ، قَالَ
إِنِّي جَاعِلُكَ لِلنَّاسِ إِمَامًا،
قَالَ وَمِنْ ذُرِّيَّتِي؟ قَالَ

جب خدا نے چند احکام کے ذریعہ ابراہیمؑ کو آزمایا اور وہ خدا کے امتحان میں پورے اُترے، تو خدا نے کہا کہ اب میں تھیں دنیا کی امامت اور خلافت عطا کرتا ہوں۔ اس پر حضرت ابراہیمؑ نے عرض کیا: اور میری اولاد کو بھی؟

لَا يَنْتَظِرُ عَهْدِي الظَّالِمِينَ، | ارشاد ہوا کہ ہاں، مگر اس قول و قرار میں ظالم لوگ
(۱۲۳: ۲) داخل نہیں ہو سکتے!

آزمائش کے اجزاء اولین

خدا نے حضرت ابراہیم علیہ السلام کو جن کلمات کے ذریعہ آزمایا اور جن کی بناء پر انھیں دنیا کی امامت عطا ہوئی، وہ اسلام کے اجزاء اولین یعنی توحید الہی، قربانی نفس و جذبات، صلوٰۃ الہی کا قیام اور معرفت دین فطری کے امتحانات تھے۔ اگرچہ اُن کی اولاد میں سے چند ناخلف لوگوں نے ان ارکان کو چھوڑ کر اپنے اوپر ظلم کیا، اور اس موروثی عہدے سے محروم ہو گئے:

قَالَ لَا يَنْتَظِرُ عَهْدِي الظَّالِمِينَ -

اُمّت مسلمہ مستورہ

لیکن حضرت ابراہیم علیہ السلام کی ذات کے اندر ایک دوسری اُمّت بھی چھپی ہوئی تھی جس کے لئے خود انہوں نے خدا سے دعا کی تھی:

اِنَّ اِبْرٰهِيْمَ كَانَ

اُمَّةً قَانِنًا

(۱۲۰: ۱۶)

حضرت ابراہیمؑ کو بظاہر ایک فرد واحد تھے، مگر اُن کی
فقاہت روحانیہ الہیہ کے اندر ایک پوری قوم قانت
و مسلم پوشیدہ تھی!

فصل (۵)

اجزائے حج کے ترکیبی مرتکبات

رسولِ مزکی و موعودہ کا ظہور

اب اس اُمّتِ مسلمہ کے ظہور کا وقت آگیا اور وہ رسولِ مزکی و موعودہ

غارِ حرا کے تاریک گوشوں سے نکل کر منظرِ عام پر نمودار ہوا، تاکہ اُس نے خود اس اندھیرے میں جو روشنی دیکھی ہے، وہ روشنی تمام دُنیا کو دکھلا دے:

يُخْرِجُهُم مِّنَ الظُّلُمَاتِ إِلَى النُّورِ - (۲: ۲۵۷)

وہ پیغمبر اُن کو اندھیرے سے نکال کر روشنی کی طرف لاتا ہے۔

لَقَدْ جَاءَكُمْ مِّنَ اللَّهِ نُورٌ وَكِتَابٌ مُّبِينٌ - (۵: ۱۵)

بیشک تمہارے پاس اللہ کی طرف سے ایک نورِ ہدایت اور ایک کھلی کھلی ہدایتیں دینے والی کتاب آئی۔

موروثی گھر کی واگزارِی

وہ منظرِ عام پر آیا تو سب سے پہلے اپنے باپ کے موروثی گھر کو ظالموں کے ہاتھ سے واپس لینا چاہا، لیکن اس کے لئے حضرت ابراہیم علیہ السلام ہی کی طرح بتدریج چند روحانی مراحل سے گزرنا ضرور تھا۔ چنانچہ اُس نے اُن مرحلوں کو گزرنا شروع کیا۔

توحید کا غلغلہ

اُس نے غارِ حرا سے نکلنے کے ساتھ ہی توحید کا غلغلہ بلند کیا کہ خدا نے حضرت ابراہیم علیہ السلام سے جو عہد لیا تھا اُس کی پہلی شرط یہی تھی: اَنْ لَا

تَشْرِكُ بِي شَيْئًا - (۲۲: ۲۶)

صفتِ نماز

پھر اُس نے صفتِ نماز قائم کی کہ یہ گھر صرف خدا ہی کے آگے سر جھکانے والوں کے لئے بنایا گیا تھا: وَطَهَّرْ بَيْتِي لِلطَّائِفِينَ وَالْعَاكِفِينَ وَالرُّكَّعِ السُّجُودِ - (۲: ۱۲۵)

روزے کی تعلیم

اُس نے روزے کی تعلیم دی کہ وہ شرائطِ حج کا جامع و مکمل تھا:

فَمَنْ قَرَضَ فِيْهِنَّ الْحَجَّ فَلَا | جس شخص نے ان ہینوں میں حج کا عزم کر لیا تو اُس کو

زَفَتْ وَلَا فُسُوقَ وَلَا جِدَالَ | ہر قسم کی فحش پرستی، بدکاری اور جھگڑے تکرار سے اجتناب
 فِي الْحَجِّ - (۱۹۷:۲) | کرنا لازمی ہے۔
روزے کی حقیقت

اور روزہ کی حقیقت یہی ہے کہ وہ انسان کو غیبت، بہتان، فسق و فجور،
 مخالفت و تنازعہ اور نفس پرستی سے روکتا ہے، جیسا کہ احکامِ صیام میں فرمایا:
 ثُمَّ آتَمُّوا الصِّيَامَ إِلَى اللَّيْلِ | پھر رات تک روزہ پورا کرو، اور روزہ کی حالت میں
 وَلَا تَبَاشِرُوهُنَّ وَأَنْتُمْ | عورتوں کے نزدیک نہ جاؤ۔ اور اگر مساجد میں عتکاف
 عَاكِفُونَ فِي الْمَسْجِدِ (۱۸۷:۲) | کرو تو شب کو بھی اُن سے الگ رہو۔
زکوٰۃ کی ادائیگی

اُس نے زکوٰۃ بھی فرض کر دی کہ وہ بھی حج کا ایک اہم مقصد تھا:
 فَكُلُوا مِنْهَا وَأَطِيعُوا أَلْبَاسَ | قربانی کا گوشت خود کھاؤ اور فقیروں اور محتاجوں کو
 الْفَقِيرَ - (۲۸:۲۲) | بھی کھلاؤ!

فصل (۶)

فتح مکہ کی غرض و غایت

اُمتِ مسلمہ کا منظر عام پر نمایاں کرنا

اس طرح جب اس اُمتِ مسلمہ کا روحانی خاکہ تیار ہو گیا، تو اُس نے اپنی
 طرح اُن کو بھی منظر عام پر نمایاں کرنا چاہا۔ اس غرض سے اُس نے عمرہ کی تیاری
 کی اور ۱۳-۱۵ سو کی جمعیت کے ساتھ روانہ ہوا کہ پہلی بار اپنے آبائی گھر کو حست
 آلود نگاہوں سے دیکھ کر چلے آئیں۔ لیکن یہ کاروان ہدایت راستے ہی میں یہ مقام

حدیبیہ روک دیا گیا۔ دوسرے سال حبشہ راٹھرا صلح زیارت کعبہ کی اجازت ملی، اور آپ مکہ میں قیام کر کے چلے آئے۔ اب اس مصالحت نے راستے کے تمام نشیب و فراز ہموار کر دئے تھے، صرف خانہ کعبہ میں پتھروں کا ایک ڈھیر رہ گیا تھا اُسے بھی فتح مکہ نے ہموار کر دیا:

دخل النبی صلی اللہ علیہ وسلم
مکة یوم الفتح وحول
البیت ستون وثلثمائة
نصب فجعل لطنعها بعود
فی یدہ ویقول جاء الحق
وزہق الباطل۔
(صحیحین)

آنحضرت صلی اللہ علیہ وسلم فتح مکہ کے دن جب خانہ کعبہ میں داخل ہوئے تو اُس کے گرد تین سو ساٹھ بُت نظر آئے۔ آپ اُن کو ایک لکڑی کے ذریعہ ٹھکرائے جاتے تھے، اور یہ آیت پڑھتے جاتے تھے: جاء الحق وزہق الباطل۔ اِنَّ الْبَاطِلَ كَانَ زَهُوقًا، (یعنی حق اپنے مرکز پر آگیا اور باطل نے اُس کے سامنے ٹھوکر کھائی۔ باطل پامال ہونے ہی کے قابل تھا۔

اعادہ دعوت عام

اب میدان بالکل صاف تھا۔ راستے میں ایک کنکری بھی سنگ راہ نہیں ہو سکتی تھی۔ باپ نے گھر کو جس حال میں چھوڑا تھا، بیٹے نے اُسی حالت میں اُس پر قبضہ کر لیا۔ تمام عرب نے فتح مکہ کو اسلام و کفر کا معیار صداقت قرار دیا۔ جب مکہ فتح ہوا تو لوگ جوق جوق دائرۂ اسلام میں داخل ہونے لگے۔ اب وقت آگیا تھا، کہ دُنیا کو اس جدید التشریعت اُمتِ مسلمہ کے قالبِ روحانی کا منظر عام طور پر دکھا دیا جاتا۔ اس لئے دوبارہ اُسی دعوت عامہ کا اعادہ کیا گیا، جس کے ذریعہ حضرت ابراہیم علیہ السلام نے تمام عالم میں ایک غلغلہ عام ڈال دیا تھا، مگر اُس قوتِ کفعل میں آنا ظہور بنی اُمّی پر موقوف تھا:

وَاللّٰهُ عَلَى النَّاسِ رَحِيْمٌ اَلْبَيْتِ | جو لوگ مالی اور جسمانی حالت کے لحاظ سے حج کی استطاعت
مِنْ اَسْتَطَاعَ اِلَيْهِ سَبِيْلًا، | رکھتے ہیں، اُن پر اب حج فرض کر دیا گیا۔
(۹۷: ۳)

فصل (۷) تکمیل حج کا اعلان عام بدعات و اختراعات کا ترک

اس صدا پر تمام عرب نے لبیک کہا اور آپ کے گرد ۱۳-۱۴ ہزار آدمی جمع ہو گئے۔ عرب نے ارکان حج میں بدعات و اختراعات کا جو رنگ لگا دیا تھا وہ ایک ایک کر کے چھوڑا دیا گیا۔ آباؤ اجداد کے کارناموں کی بجائے خدا کی توحید کا غلغلہ بلند کیا گیا:

فَاذْكُرُوا اللّٰهَ كَذِكْرِكُمْ
اَبَاءَكُمْ اَوْ اَشَدَّ ذِكْرًا، | زمانہ حج میں خدا کو اُسی جوش و خروش سے یاد کرو جس
طرح اپنے آباؤ اجداد کے کارناموں کا اعادہ کرتے تھے
بلکہ اُس سے بھی زیادہ سرگرمی کے ساتھ۔
(۲۰۰: ۲)

امتیازات قریشِ مٹا دینا

قریش کے تمام امتیازات مٹا دئے گئے اور تمام عرب کے ساتھ اُن کو بھی عرفات کے ایک گوشہ میں کھڑا کر دیا گیا:

ثُمَّ اَفِيضُوا مِنْ حَيْثُ
اَفَاضَ النَّاسُ وَاسْتَغْفِرُوا
اللّٰهَ، اِنَّ اللّٰهَ غَفُوْرٌ رَّحِيْمٌ | اور جس جگہ سے تمام لوگ روانہ ہوں تم بھی وہیں
سے روانہ ہو کر دو۔ اور ক্ষود و غفور کی جگہ خدا سے مغفرت
مانگو، کیونکہ خدا بڑا بخشنے والا اور رحم کرنے والا ہے۔
(۱۹۹: ۲)

ممانعت برہنہ طواف

سب سے بدترین رسم برہنہ طواف کرنے کی تھی، اور مردوں سے زیادہ حیا سونے
نظارہ برہنہ عورتوں کے طواف کا ہوتا تھا۔ لیکن ایک سال پہلے ہی سے اسکی
عام ممانعت کر دی گئی :

حضرت ابو ہریرہ رضی اللہ عنہ کہتے ہیں کہ حجۃ الوداع
سے پہلے آنحضرت صلی اللہ علیہ وسلم نے حضرت
ابوبکر رضی اللہ عنہ کو ایک حج کا امیر بنایا اور
انہوں نے مجھ کو ایک گروہ کے ساتھ روانہ
کیا، تاکہ یہ اعلان کر دیا جائے کہ اس سال
کے بعد کوئی مُشرک یا کوئی برہنہ شخص حج یا
طواف نہ کر سکے گا۔

ان اباہریرۃ أخبرہ ان ابا بکر
الصّدیق رضی اللہ عنہ بعثہ فی
الحجۃ البتّی امرہ رسول اللہ (صلعم)
قبل حجۃ الوداع یوم النحر فی رھط
یؤذن فی الناس، الا: لا یحج بعد
العام مشرک ولا لیطوف بالبتّ
عریان۔ (بخاری جزو ۲ - ص ۱۸۳)

عملی تلقین نبویؐ

زمانہ حج میں عمرہ کرنے والوں کو فاسق و فاجر کہا جاتا تھا، لیکن آنحضرتؐ
نے حجۃ الوداع میں عمرہ ہی کا احرام باندھا۔ اور صحابہؓ کو بھی عمرہ کرنے کا حکم دیا۔
پا پیادہ اور خاموش حج کرنے کی ممانعت کی گئی۔ قربانی کے جانوروں پر سوار ہونے
کا حکم دیا گیا۔ ناک میں رسی ڈال کر طواف کرنے سے روکا گیا۔ گھر میں دروازے
سے داخل ہونے کا حکم ہوا :

یہ کوئی نیکی کا کام نہیں ہے کہ گھروں میں پھپھوڑے
سے آؤ، نیکی تو صرف اُس کی ہے جس نے پرہیزگاری
اختیار کی۔ پس گھروں میں دروازے ہی کی راہ
سے آؤ۔ اور خدا سے ڈرو۔ یقین ہو کہ تم کامیاب

وَلَيْسَ الْبِرَّ بِاَنْ تَأْتُوا الْبُيُوتَ
مِنْ ظُهُورِهَا وَلَكِنَّ الْبِرَّ مَنِ
اتَّقَىٰ وَأْتُوا الْبُيُوتَ مِنْ
أَبْوَابِهَا، وَأَتَقُوا اللَّهَ تَخْلُكُمُ

تُفْلِحُونَ۔ (۱۸۹:۲) | ہو گے۔

حقیقت قربانی کی وضاحت

قربانی کی حقیقت واضح کی گئی اور بتایا گیا کہ وہ صرف ایثارِ نفسِ فدویتِ جان و روح کے اظہار کا ایک طریقہ ہے۔ اُس کا گوشت یا خون خدا تک نہیں پہنچتا کہ اُس کے چھاپہ سے دیواروں کو رنگین کیا جائے۔ خدا تو صرف خالص نیتوں اور پاک صاف دلوں کو دیکھتا ہے:

لَنْ يَنَالَ اللَّهُ لُحُومُهَا وَلَا دِمَآءُهَا وَلَكِنْ يَنَالُهُ التَّقْوَىٰ	خدا تک قربانی کے جانوروں کا گوشت و خون نہیں پہنچتا، بلکہ اُس تک صرف تمہاری پرہیزگاری پہنچتی ہے۔
مِنْكُمْ۔ (۲۲:۳۷)	

یہ چھلکے اتر گئے تو خالص مغز ہی مغز باقی رہ گیا۔ اب وادیِ مکہ میں خلوص کے دو قدیم و جدید منظر نمایاں ہو گئے، ایک طرف آبِ زمزم کی شفاف سطح لہریں لے رہی تھی، دوسری طرف ایک جدید اللشائات قوم کا دریائے وحدت موجیں مار رہا تھا!

فصل (۸)

اعلانِ عام و حجۃ الوداع

اسلام کا مقصد اعظم

لیکن دنیا اب تک اس اجتماعِ عظیمہ کی حقیقت سے بے خبر تھی۔ اسلام کی ۲۳ سالہ زندگی کا مد و جزر تمام عرب دیکھ چکا تھا، مگر کوئی نہیں جانتا تھا کہ

اسلام کی تاریخی زندگی کن نتائج پر مشتمل تھی، اور مسلمانوں کی جدوجہد، فدیہ،
ایشیا، نفس و روح کا مقصد اعظم کیا تھا؟ اب اس کی توضیح کا وقت آ گیا تھا۔
حضرت ابراہیمؑ کی دعا

حضرت ابراہیم علیہ السلام نے اس گھر کا سنگ بنیاد اس عا کو پڑھ کر رکھا تھا:
اِذْ قَالَ اِبْرٰهِيْمُ رَبِّ اجْعَلْ
هٰذَا بَلَدًا اٰمِنًا وَاٰزِدْهُنَا اٰهْلًا
مِّنَ الثَّمَرَاتِ مَنۢ اٰمَنَ مِنْهُمْ
بِاللّٰهِ وَالْيَوْمِ الْاٰخِرِ (۱۲۶:۲)
جب ابراہیمؑ نے کہا کہ خداوند اے اس شہر کو امن کا شہر
بنا، اور اُس کے باشندے اگر خدا اور روز قیامت
پر ایمان لائیں، تو اُن کو ہر قسم کے ثمرات و نعمت
عطا فرما!

دُنیا کی حالت بوقت دعا

جس وقت انہوں نے یہ دعا کی تھی، تمام دُنیا فتنہ و فساد کا گہوارہ بن
رہی تھی۔ دُنیا کا امن و امان اُٹھ گیا تھا۔ اطمینان و سکون کی نیند آنکھوں سے
اُڑ گئی تھی۔ دُنیا کی عزت و آبرو معرض خطر میں تھی، جان و مال کا تحفظ ناممکن
ہو گیا تھا، کمزور اور ضعیف لوگوں کے حقوق پامال کر دیے گئے تھے، عدالت
کا گھر ویران، حریتِ انسانیہ مفقود، اور نیکی کی مظلومیت انتہائی حد تک پہنچ
چکی تھی۔ گرہ ارضی کا کوئی گوشہ ایسا نہ تھا جو ظلم و کفر کی تاریکی سے ظلمت نہ
نہ ہو۔

دُنیا سے کنارہ کشی

اس لئے انہوں نے آباد دُنیا کے ناپاک حصوں سے کنارہ کش ہو کر ایک
وادی غیر ذی زرع میں سکونت اختیار کی۔ وہاں ایک دارالامن بنایا اور تمام
دُنیا کو صلح و سلام کی دعوت عام دی۔

گم شدہ حق کی واپسی

اب اُن کی صالح اولاد سے یہ اُڑالا من بھی چھین لیا گیا تھا۔ اس لئے اُس کی واپسی کے لئے پورے دس سال تک اُس کے فرزند نے بھی باپ کی طرح میدان میں ڈیرہ ڈالا۔ فتح مکہ نے جب اُس کا ما من و ملجا واپس دلا دیا، تو وہ اُس میں داخل ہوا کہ باپ کی طرح تمام دُنیا کو گم شدہ حق کی واپسی کی بشارت دے۔ چنانچہ وہ اونٹ پر سوار ہو کر نکلا اور تمام دُنیا کو مُردہ امن عدالت سنایا:

خطبہ حجۃ الوداع

جس طرح تم آج کے دن کی اس مہینہ کی، اس شہر مقدس میں حرمت کرتے ہو، اُسی طرح تمہارا خون اور تمہارا مال بھی تم پر حرام ہے۔ اچھی طرح سُن لو کہ جاہلیت کی تمام بُری رسموں کو آج میں اپنے دونوں قدموں سے کچل ڈالتا ہوں، بالخصوص زمانہ جاہلیت کے انتقام اور خوں بہا لینے کی رسم تو بالکل مٹا دی جاتی ہے، میں سب سے پہلے اپنے بھائی ابن ربیعہ کے خون کے انتقام سے دست بردار ہوتا ہوں۔ جاہلیت کی سود خواری کا طریقہ بھی مٹا دیا جاتا ہے اور سب سے پہلے خود میں اپنے چچا عباس ابن عبد المطلب کے سود کو چھوڑتا ہوں۔ خُدا یا تو گواہ رہو! خُدا یا تو گواہ رہو! خُدا یا تو گواہ رہو کہ میں نے تیرا پیغام تیرے بندوں تک پہنچا دیا!

ان دماءکم و اموالکم علیکم
حرام کحرمة یومکم هذا فی
شہرکم هذا فی بلدکم هذا۔
الا ان کل شیء من امر الجاہلیۃ
تحت قدمی موضوع و دماء
الجاہلیۃ موضوعۃ و اول
دم اضعہ دماء ناد مر ابن
ربیعۃ و ربوا الجاہلیۃ موضوع
و اول ربا اضع ربا ناریا عباس
ابن عبد المطلب۔ اللهم اشہد
اللهم اشہد، اللهم اشہد،
(ابوداؤد۔ جلد ۱۔ ص ۲۶)

کتاب الحج۔

کامیابی کی آخری بشارت

اب حق پھر پھرا کے پھرا اپنے اصلی مرکز پر آگیا، اور باپنے دُنیا کی ہدایت و ارشاد کے لئے جس نقطہ سے پہلا قدم اٹھایا تھا، بیٹے کے رُوحانی سفر کی وہ آخری منزل ہوئی، اور اُسی نقطے پر پہنچ کر اسلام کی تکمیل ہو گئی، اس لئے وہ کہ اُس نے تمام دُنیا کو مژدہ امن سُنایا تھا، آسمانی فرشتے نے بھی اُس کو کامیابی مقصد کی سب سے آخری بشارت دے دی:

آج کے دن میں نے تمہارے دین کو بالکل مکمل	الْيَوْمَ اكْمَلْتُ لَكُمْ دِينَكُمْ
کر دیا، اور تم پر اپنے تمام احسانات پورے	وَأَتَمَمْتُ عَلَيْكُمْ نِعْمَتِي وَ
کر دئے، اور میں نے تمہارے لئے اسلام کو ایک	رَحْنِيَّتُ لَكُمْ الْإِسْلَامَ دِينًا،
برگزیدہ دین منتخب کیا!	(۵: ۳)

نوٹ

حضرت مولانا ابوالکلام آزاد نے بعض دوسرے مقامات پر مسائل حج کے متعلق جو کچھ فرمایا ہے، وہ مضمون کی شکل میں نہ تھا کہ اُسے مجنبہ اس رسالے میں شامل کر دیا جاتا۔ ہم نے حضرت ممدوح کے ایسے تمام متفرق ارشادات کے مطالب اختصار کے ساتھ جمع کر کے آئندہ فصلوں میں مرتب کر دئے ہیں، تاکہ حج کے موضوع پر ممدوح کی تحریرات کا ہر ضروری حصہ یک جا ہو جائے!

(ناشر)

فصل (۹)

حج مختلف یادگاروں کا مجموعہ

یادگار ابراہیم

عباداتِ اسلامیہ میں حج مختلف یادگاروں کا مجموعہ ہے۔ وہ جس گھر میں ادا کیا جاتا ہے، خدا کے سب سے برگزیدہ بندے کے ہاتھ کی قائم ہوئی یادگار:

وَإِذْ يَرْفَعُ إِبْرَاهِيمُ الْقَوَاعِدَ
مِنَ الْبَيْتِ وَإِسْمَاعِيلُ رَبَّنَا
تَقَبَّلْ مِنَّا إِنَّكَ أَنْتَ السَّمِيعُ
الْعَلِيمُ - (۲: ۱۲۷)

حضرت ابراہیم اور اسمعیلؑ خانہ کعبہ کی دیواریں چن رہے تھے تو اُس وقت یہ دعا اُن کی زبانوں پر تھی کہ خدایا! ہمارے اس عمل کو قبول کر، تو ہی سُننے والا اور جاننے والا ہے!

بیت اللہ

بلکہ دنیا کی مذہبی یادگاروں میں سب سے قدیم یادگار وہی ہے:

إِنَّ أَوَّلَ بَيْتٍ وُضِعَ لِلنَّاسِ
لَلَّذِي بِبَكَّةَ مُبَارَكًا وَهُدًى
لِّلْعَالَمِينَ - (۳: ۹۶)

پہلا گھر جو انسان کی پرستش گاہ بنایا گیا، وہی گھر ہے جو مکہ میں تمام دنیا کی برکت و ہدایت کے لئے تعمیر کیا گیا۔

مقام ابراہیمؑ

ان بندوں نے خدا کی وحدانیت کی ایک زندہ رہنے والی یادگار قائم کی تھی۔ خدا نے بھی اُس میں اُن کی یادگار قائم کر دی:

فِيهِ آيَاتٌ بَيِّنَاتٌ
مَّقَامُ إِبْرَاهِيمَ (۳: ۹۷)

اس گھر میں مقامِ ابراہیمؑ ایک نمایاں یادگار مقدس ہے۔

صفا و مروہ

صفا اور مروہ کے درمیان دوڑنا حضرت ہاجرہ کی اُس سراسیمگی کا منظر تازہ کرتا ہے، جب وہ پانی کی جستجو اور بچے کی محبت میں پریشاں حال تھیں۔
چاہِ زمزم

چاہِ زمزم قدرت الہی کی ایک کمرشہ سازی کو یاد دلاتا ہے جس نے وادی غیر زرع (بنجر اور خشک سرزمین) میں خدا کی رحمت کے دبے ہوئے چشمے کا منہ کھول دیا تھا۔

قربانی

قربانی حقیقتِ اسلامیہ کی جاں فروشی اور فدویت کے ستر و حانی کو محسوس و مثل دکھاتی ہے، جس نے حضرت خلیل اور ذبیح علیہما السلام کو اندر سے ظہور کیا تھا۔
رمی جمار

رمی جمار اُن بہیمی و ابلیسی قوتوں سے دُنیا کو روکتا ہے جو اس پاک مقصد کی تکمیل میں سنگِ راہ ہو رہے تھے۔

فصل

اعمال و احکام اور حدود و شروط حج احرام اور حرمت شکار

حج اور عمرہ کے لئے احرام باندھنے کے بعد اُس وقت تک شکار جائز نہیں جب تک حج یا عمرہ ادا ہو جائے اور احرام کھول دیا جائے :
 غَيْرَ مَجْلِيَ الصَّيْدِ وَاَنْتُمْ حُرُمٌ | جب احرام کی حالت میں ہو، شکار کرنا حلال نہ سمجھو۔
 (۱:۵)

احرام کی حالت میں جو شکار سے روکا گیا ہے، اُسے ہلکی بات خیال نہ کرو، اس میں درحقیقت اتباع اور پیروی کی آزمائش ہے، اور جو شخص جان بوجھ کر شکار کرے گا تو اُسے بدلہ یا کفارہ دینا پڑے گا:

يَا أَيُّهَا الَّذِينَ آمَنُوا لَا تَقْتُلُوا
الصَّيْدَ وَأَنْتُمْ حُرُمٌ وَمَنْ
قَتَلَهُ مِنْكُمْ مُتَعَمِّدًا فَجَزَاءُ
مِثْلُ مَا قَتَلَ مِنَ النَّعْمِ يَحْكُمُ
بِهِ ذُو الْعَدْلِ مِنْكُمْ هَذَا
بِالْبَيْعِ الْكَاسِبَةِ أَوْ كَفَّارَةٌ
طَعَامُ مَسْكِينٍ أَوْ عَدْلٌ ذَلِكَ
بِإِيمَانٍ لَيْدُوقٌ وَبِالْأَمْرِ
(۹۵: ۵)

مسلمانو! جب تم احرام کی حالت میں تو شکار کے جانور ہلاک نہ کرو، اور جو کوئی تم میں سے جان بوجھ کر مار ڈالے، تو چاہئے کہ اُس کا بدلہ دے (اور بدلہ یہ ہو کہ جیسے جانور کو مارا ہے اُسکی مانند مویشیوں میں سے ایک جانور کعبہ پہنچا کر قربان کیا جائے جسے تم میں سے دو منصف ٹھہرائیں، یا کفارہ دے (اور کفارہ یہ ہے کہ) مسکینوں کو (اُسکی قیمت کے لحاظ سے) کھانا کھلائے یا پھر مسکینوں کی نشتی کے برابر دے رکھے، تاکہ اپنے کئے کی جزاء (کا مزہ) چکھ لے۔

البتہ حالت احرام میں دریا اور سمندر کا شکار کھایا جاسکتا ہے۔ مثلاً وہ پھلی جو پانی سے الگ ہو کر تر گئی ہے، احرام کی حالت میں بھی جائز و عدل ہے۔

اُحِلَّ لَكُمْ صَيْدُ الْبَحْرِ وَطَعَامُهُ - (۹۶: ۵)

سمندر اور دریا کا شکار یا کھانے کی چیزیں (جو اخیر شکار ہونگے آجائیں) حلال ہیں۔

مانعت جنگ

احرام کی حالت میں بیوی سے خلوت، گناہ کی بات اور لڑائی جھگڑائے کی مانعت ہے:

فَمَنْ فَرَّغَ فِيهِنَّ نَجَّ فَلَا رَدَّ وَلَا مُسَاقَاةَ وَلَا جِدَالَ

(حج کے مہینے عام طور پر معلوم ہیں) پس جس نے ان مہینوں میں حج کرنا اپنے اوپر لازم کر لیا تو (وہ حج کی حالت

فی الحجج - (۲ : ۱۹۷) | میں ہو گیا، اور حج کی حالت میں نہ تو عورتوں کی طرف رغبت کرنا ہے نہ فسق کی کوئی بات کرنی ہے اور نہ لڑائی جھگڑا۔

لَا تُحِلُّوا شَعَائِرَ اللَّهِ وَلَا
الشُّهُرَ الْحَرَامَ وَلَا الْهَدْيَ
وَلَا الْقَلَائِدَ (۲ : ۵) | خدا کے شعائر (خدا پرستی کی مقررہ نشانیوں اور آداب و رسوم کی) بے حرمتی نہ کرو، اور نہ ان مہینوں کی بے حرمتی کرو جو حرمت کے مہینے ہیں اور نہ حج کی قربانی کی، نہ ان جانوروں کی جن کی گردنوں میں (بطور علامت کے) پٹے ڈال دیتے ہیں اور کعبہ پر چڑھانے کے لئے دُور دُور سے لائے جاتے ہیں۔

خدا پرستی کی مقدس نشانیاں جو مقرر کر دی گئی ہیں، اور جو آداب و رسوم مقرر ہو چکی ہیں ان کی بے حرمتی نہیں کرنی چاہئے، اور نہ ہی ان مہینوں کی بے حرمتی کرنی چاہئے جو حرمت کے مہینے کہلاتے ہیں۔ یعنی ذی قعدہ، ذی الحج، محرم اور رجب۔ ان چار مہینوں میں حاجیوں کی آمد و رفت ہوتی ہے اس بناء پر ان میں جنگ کی ممانعت ہے، تاکہ حاجیوں کا جان و مال محفوظ رہے۔

اجازت جنگ

لیکن اگر دشمنوں کی طرف سے اقدام جنگ ہو گا تو پھر مسلمانوں کو بھی مدافعت کرنا ہوگی۔ جیسا کہ سورہ بقرہ میں ہے:

فَاعْتَدُوا عَلَيْهِ بِمِثْلِ
مَا اعْتَدَى عَلَيْكُمْ۔ | پس ہو کوئی تم پر زیادتی کرے تو چاہئے کہ جس طرح کا معاملہ اُس نے تمہارے ساتھ کیا ہے، ویسا ہی معاملہ تم ہی اُس کے ساتھ کرو۔ (۲ : ۱۹۴)

اہل مکہ نے ظلم و تعدی سے حج کا دروازہ مسلمانوں پر بند کر دیا تھا اور اس طرح پر جو مقام مقدس انکی ہدایت کا مرکز قرار پایا تھا، وہ ان کی دسترس سے

باہر ہو گیا تھا اور جنگ کے بغیر کوئی چارہ کار نہ رہا، اس لئے حکم ہوا :
 وَقَاتِلُوا الَّذِينَ اور دیکھو، جو لوگ تم سے جنگ کر رہے ہیں، چاہئے کہ
 يُقَاتِلُوا نَفْسَهُمْ وَلَا تَعْتَدُوا، اللہ کی راہ میں تم بھی اُن سے لڑو (پیچھے نہ دکھاؤ) البتہ
 کسی قسم کی اُن پر زیادتی نہیں کرنا چاہئے۔ (۱۹۰ : ۲)

البتہ نہ تو قربانی اور نیاز کے جانوروں کو لوٹنا چاہئے جو دور دور سے
 مکہ میں لائے جاتے ہیں، نہ حاجیوں اور تاجروں کو نقصان پہنچانا چاہئے
 جو خدا کی عبادت کی خاطر یا کاروبار تجارت کی غرض سے قصد کرتے ہیں،
 کسی مقدس مقام کی طرف جانے والوں کو نقصان پہنچانا درحقیقت اُس مقام
 کی توہین کے مرادف ہے:

وَلَا آمِنَنَّ الْبَيْتَ الْحَرَامَ | نِزَانُ لُغُوں کی بھی بے حرمتی نہ کرو (یعنی اُن کی راہ میں گاد
 يَبْتَغُونَ فَضْلًا مِّنْ | نہ ڈالو اور انھیں کسی طرح کا نقصان نہ پہنچاؤ) جو بیت الحرام
 تَرْتَهِّطُ وَرِضْوَانًا، یعنی کعبہ کا قصد کر کے آئے ہیں اور اپنے پروردگار کا فضل
 اور اُس کی خوشنودی کے طالب ہیں۔ (۲ : ۵)

مسلمانوں کا عام دستور

مشرکین مکہ نے مسجد حرام سے مسلمانوں کو روکا تھا تو اب مسلمانوں کو
 حکم دیا جاتا ہے کہ جوش انتقام میں تم بھی ایسا نہ کرو کہ جو لوگ حج و زیارت کے
 لئے جا رہے ہوں انھیں روک دو یا اُن پر حملہ کر دو:

وَلَا يَجْرِمَنَّكُمْ شَنَاٰنُ قَوْمٍ | اور دیکھو، ایسا نہ ہو کہ ایک گروہ کی دشمنی
 اَنْ حَسَبُكُمْ عَنِ الْمَسْجِدِ | تمہیں اس بات پر ابھار دے کہ زیادتی کرنے
 الْحَرَامِ اَنْ تَعْتَدُوا۔ لگو، کیونکہ انہوں نے مسجد حرام سے تمہیں روک
 دیا تھا۔ (۲ : ۵)

مسلمانوں کا دستور العمل یہ ہونا چاہیے کہ نیک کام میں تعاون اور برائی سے احتراز۔ جو لوگ دوسروں پر ظلم و تعدی کریں تو یہ برائی ہے اس میں شامل نہ ہو۔ لیکن جو لوگ حج و زیارت کے لئے جا رہے ہیں تو یہ یقیناً بھلائی کی بات ہے، اس میں کوئی رُکاوٹ پیدا نہ کرو:

وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ - (۲: ۱۷۷)

پرہیزگاری کی بات میں ایک دوسرے کی مدد کرو، گناہ اور ظلم کی بات میں تعاون نہ کرو۔

اس آیت میں جو قاعدہ بتایا گیا ہے، وہ مسلمانوں کے تمام کاموں کیلئے ایک دستور العمل ہے۔ نیز اس سے معلوم ہو گیا کہ بُت پرست بھی اگر خدا کی تعظیم و عبادت کی کوئی بات کریں تو اس کی بے حرمتی نہیں کرنی چاہئے۔

کاروبار تجارت

حج ایک عبارت ہے، لیکن اس کا عبادت ہونا، دنیوی کاروبار سے فائدہ اٹھانے میں مانع نہیں۔ مال و دولت اللہ کا فضل ہے اور اُس کی تلاش و جستجو کی بجا آوری میں رُکاوٹ نہیں پیدا کرنی۔ البتہ ایسا نہیں کرنا چاہئے کہ کاروبار دنیوی کا اس قدر انہماک ہو جائے کہ حج کے اوقات و اعمال سے لاپرواہ ہو جاؤ:

لَيْسَ عَلَيْكُمْ جُنَاحٌ اَنْ تَبْتَغُوا فَسْلاً مِّنْ رَبِّكُمْ - (اور دیکھو) اس بات میں تمہارے لئے کوئی گناہ کی بات نہیں اگر (اعمال حج کے ساتھ) تم اپنے پروردگار کو فضل کی تلاش میں ہو (یعنی کاروبار تجارت کا بھی مشغول رہو)۔ (۱۹۸: ۲)

دین و دنیا کے معاملہ میں لوگوں کی عالمگیر گمراہی یہی رہی ہے کہ یا تو افراط میں پڑ گئے یا تفریط میں، اور راہ اعتدال گم ہو کر رہ گئی۔ دنیا کا حد سے زیادہ انہماک بھی نہ ہو کہ آخرت سے یکسو ہو جائے، اور نہ ہی آخرت کے استغراق میں اس قدر فنا ہو جاؤ کہ ترک دنیا اور رہبانیت کا دم بھرنے لگو۔

لیکن دین حق کی راہ انسان کے ہر عمل حیات کی طرح اعتدال اور توسط کی راہ ہے اور صحیح زندگی اُسی کی زندگی ہے جو کہتا ہے:

رَبَّنَا آتِنَا فِي الدُّنْيَا حَسَنَةً وَ
فِي الْآخِرَةِ حَسَنَةً - (۲: ۲۰۱)

پروردگارا! ہمیں دنیا میں بھی بھلائی دے اور
آخرت میں بھی بھلائی دے!

ازالہ وہم پرستی

چاند کے طلوع و غروب اور اُس کے گھٹنے اور بڑھنے سے مہینوں کا حساب رکھا جاتا ہے اور موسم حج کا تعین بھی اسی سے محسوب ہوتا ہے:

يَسْأَلُونَكَ عَنِ الْاَهْلِ
قُلْ هِيَ مَوَاقِيتُ النَّاسِ
وَالْحَجِّج - (۲: ۱۸۹)

اے پیغمبر! لوگ تم سے (مہینوں کی) چاندراؤں کی نسبت دریافت کرتے ہیں۔ اُن سے کہہ دو، یہ انسان کے لئے وقت کا حساب اور اس سے حج کے مہینہ کا تعین بھی ہوتا ہے۔

لوگوں میں بعض بے بنیاد توہم پرستیاں پھیلی ہوئی ہیں، اُن میں سے بعض کو اکب پرستی کی پیدوار ہیں اور بعض ستارہ پرستی اور نجوم کے عقاید کے برگ و بار۔ اور اس کی بناء پر لوگوں نے طرح طرح کی رسمیں اختیار کر لی ہیں، جن کی کوئی اصلیت نہیں جیسا کہ عربوں کی جاہلیت میں رسم تھی کہ جب حج کے مہینہ کا چاند دیکھ لیتے تو احرام باندھ لیتے اور گھروں میں نہ آتے۔ اگر گھروں میں آنے کی ضرورت ہوتی تو گھروں کے دروازہ سے نہ آتے، پچھواڑی پھاند کر داخل ہوتے:

وَلَيْسَ الْبِرُّ بِاَنْ تَاْتُوا الْبُيُوتَ
مِنْ خَلْفِهِمْ رَهًا - (۲: ۱۸۹)

یہ کوئی نیکی کی بات نہیں کہ اپنے گھروں میں (دروازہ چھو کر) پچھواڑے سے داخل ہوا

مقدس زیارت گاہوں اور تیرتھوں پر جانے کے لئے لوگوں نے طرح طرح کی پابندیاں عائد کر لی ہیں، اجر و ثواب حاصل کرنے کی غرض سے اپنے آپ کو تکلیفوں اور مشقتوں میں ڈالتے ہیں۔ لیکن یہ سب گمراہی کی باتیں ہیں نیکی کی

اصلی راہ یہی ہے کہ اپنے اندر تقویٰ کی روح پیدا کی جائے:

وَلَكِنَّ الْبِرَّ مَنْ اتَّقَىٰ
وَأَتَى الْبَيُّوتَ مِنْ أَوْبَاقِهَا
وَآتَقَى اللَّهَ، لَعَلَّكُمْ
تَتَذَكَّرُونَ - (۱۸۹: ۲)

نیکی تو دراصل اُسی شخص کے لئے ہے جو اپنے اندر تقویٰ پیدا کرے، پس (ان وہم پرستیوں میں مبتلا نہ ہو) گھروں میں آؤ تو دروازہ ہی کی راہ آؤ، (پچھواڑی سے اہ نکالنے کی مسیت میں کیوں پڑو) اللہ کی نافرمانی سے بچو، تاکہ کامیاب ہو!

میدانِ عرفات کی شرط

اعمالِ حج میں سے ایک میدانِ عرفات میں جانا، مقیم ہونا اور پھر اتمامِ حج کے بعد وہاں سے لوٹ کر آنا، بلا امتیازِ ضروری ہے۔ لیکن باشندگانِ نامعظمہ نے یہ طریقہ اختیار کر رکھا تھا کہ حدِ حرام تک جا کر لوٹ آتے اور خیال کرتے کہ ہم تو اسی مقام کے باشندے ہیں، ہمارے لئے حدودِ حرم سے باہر جانا کوئی ضروری نہیں۔ اصل وجہ یہ تھی کہ اُن میں باشندگانِ مکہ ہونے کا غرورِ باطل سایا ہو ا تھا، اور اپنے آپ کو مقدس جانتے تھے۔ نیز دنیوی کاروبار کے انہماک کی وجہ سے اعمالِ حج میں مشغولیتِ شاق گزرتی تھی۔ وہ چاہتے تھے کہ حاجی لوگ حج میں مشغول رہیں اور وہ تجارت کا فائدہ اٹھائیں:

ثُمَّ أَفِضُوا مِنْ حَيْثُ
أَفَاسَ النَّاسُ وَاسْتَغْفَرُوا
اللَّهَ - (۱۹۹: ۲)

پھر یہ بات بھی ضروری ہے کہ (جس جگہ) (تک جا کر) دوسرے لوگ انہوہ درانہوہ لوٹتے ہیں، تم (اہل مکہ) بھی وہیں سے لوٹو اور اللہ سے اپنے گناہوں کی بخشش طلب کرو!

یعنی ایسا نہ کرو، جیسا کہ جاہلیت کے ایام میں کیا کرتے تھے کہ صرف حدودِ حرم تک جا کر لوٹ آیا کرتے تھے، باہر کے حاجیوں کی طرح عرفات تک نہ جایا کرتے تھے۔

مصالحِ قیامِ کعبہ

(۱) اللہ تعالیٰ نے خانہ کعبہ کو لوگوں کیلئے قیام امن اور اجتماع و گردآوری

کا ذریعہ بنایا ہے۔ خدا کے علم میں بے شمار حکمتیں اور مصلحتیں ہیں، جن کا حصول قیام کعبہ پر منحصر ہے۔ اس لئے دوران حج میں کعبہ اور اس کے شمار کی حرمت قائم رکھی جائے اور اس کے اعمال صحیح طور پر قائم رکھنے چاہئیں، تاکہ حج کی بجا آوری میں کسی قسم کا فتور نہ آنے پائے:

جَعَلَ اللَّهُ الْكَعْبَةَ الْبَيْتَ الْحَرَامَ قِيَمًا لِلنَّاسِ وَ الشَّهْرَ الْحَرَامَ وَ الْهَدْيَ وَ الْقَلَائِدَ۔ (۵: ۹۷)

اللہ تعالیٰ نے کعبہ کو حرمت کا گھر بنایا ہے لوگوں کے لئے (امن و جمعیت کے) قیام کا ذریعہ ٹھہرایا ہے۔ نیز حرمت کے مہینوں کو اور حج کی قربانی کو اور قربانی کے دنوں کو جنگی گردنوں میں (علامت کیلئے) پٹے ڈال دئے ہیں۔

یہی وجہ ہے کہ کعبہ کی، اور کعبہ کے اُن تمام رسوم و آداب کی حرمت قائم رکھنے کا حکم دیا گیا ہے:

ذَٰلِكُمْ لَعَلَّكُمْ تَتَّقُونَ إِنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ وَ أَنَّ اللَّهَ بِكُلِّ شَيْءٍ عَلِيمٌ (۵: ۹۷)

یہ اس لئے کیا گیا، تاکہ تم جان لو، آسمانوں اور زمین میں جو کچھ ہے، اللہ سب کا حال جانتا ہے، اور وہ ہر بات کا علم رکھنے والا ہے۔

عالمگیر سچائی

(۲) معبد کعبہ کی تعمیر اور حضرت ابراہیم علیہ السلام کی دُعا کا ذکر قرآن میں اس غرض سے کیا گیا ہے کہ اقوامِ عالم کی ہدایت کے لئے پیرانِ عورت قرآنی کو چُن لیا گیا ہے۔ اس لئے ضروری تھا کہ پہلے دعوتِ قرآن کے ظہور کی معنوی تاریخ بیان کر دی جاتی۔ حضرت ابراہیمؑ نے دین کی جو راہ اختیار کی تھی، وہ صرف خدا پر ایمان لانے اور اس کے قانونِ سعادت کی فرمانبرداری کرنے کی فطری اور عالمگیر سچائی تھی۔ قرآن بھی دعوت دیتا ہے۔ یہی دینِ اٹھی ہے، اور اسی لئے دینِ اٹھی کو "الاسلام" سے تعبیر کیا گیا۔ جس کے

معنی اطاعت و گردن نہادان کے ہیں۔ یعنی ہر طرح کی نسبتوں سے کنارہ کش ہو کر صرف اطاعت حق اور خدائے واحد کی اطاعت کی دعوت دینا۔ کون ہی جو حضرت ابراہیم علیہ السلام کے طریقہ سے روگردانی اختیار کر سکتا ہے؟

نیک ترین امت اور مرکز ہدایت

حضرت ابراہیم علیہ السلام کو اقوام عالم کی امامت اور پیشوائیت کے لئے چُن لیا گیا تھا، انہوں نے مکہ میں عبادت گاہ تعمیر کی، اور امت مسلمہ کے ظہور کے لئے الہامی دُعا مانگی، مشیتِ الہی میں اس امت کے ظہور کا ایک خاص وقت معین تھا۔ جب وہ وقت آگیا تو پیغمبر اسلام کا ظہور ہوا، اور اُن کی تعلیم و تزکیہ سے موعودہ امت پیدا ہو گئی۔

اس امت کو نیک ترین امت ہونے کا نصب العین عطا کیا گیا، اور اقوام عالم کی تعلیم و ہدایت کی دائمی تفویض اُن کے ہاتھ میں دے دی۔ یہی وجہ ہے کہ اس کی روحانی ہدایت کے ایک دائمی مرکز و سرچشمہ کی بھی اشد ضرورت تھی۔ قدرتی طور پر ایسا مرکز سوائے کعبہ کے اور کوئی نہیں ہو سکتا تھا۔ اس لئے تحویلِ قبلہ نے اس کی مرکزیت کا اعلان کر دیا:

قَوْلٍ وَجْهَكَ شَطْرَ الْمَسْجِدِ | چاہئے کہ تم اپنا رخ مسجد حرام (یعنی خانہ کعبہ) کی طرف
الْحَرَامِ۔ (۲: ۱۴۴)

قبلہ کے تقرر میں بھی یہی حقیقت پوشیدہ تھی۔ جب تک بنی اسرائیل کا دور ہدایت قائم رہا، مرکز ہدایت، بیت المقدس تھا، عبادت کے وقت بھی اُسی کی طرف رخ رہتا تھا، لیکن جب دعوتِ حق کا مرکز مکہ کا مسجد قرار پا گیا تو ضروری ہوا کہ وہی قبلہ بھی قرار پائے اور اقوام عالم کے رخ بھی اُسی طرف پھر جائیں:

وَحَيْثُ مَا كُنْتُمْ فَوُكُّوا
وُجُوهَكُمْ شَطْرَهُ۔
(۱۴۴: ۲)

جہاں کہیں بھی تم اور تمہارے ساتھی ہوں، ضروری ہے
کہ (نماز میں) اُسی طرف کو پھر جایا کرو۔ (یعنی خانہ
کعبہ کی طرف)۔

بُنیادی اغراض و مقاصدِ کعبہ

جب حضرت ابراہیم علیہ السلام نے عبادت گاہِ مکہ کی بُنیاد رکھی تھی،
تو اُن کے پیش نظر اس کے کیا کیا اغراض و مقاصد تھے، اور پھر وحیِ الہی نے
کس راستہ پر گامزن ہونے کی تلقین کی:

وَإِذْ بَوَّأْنَا لِإِبْرَاهِيمَ مَكَانَ
الْبَيْتِ أَنْ لَا تُشْرِكْ بِي
شَيْئًا وَطَهِّرْ بَيْتِيَ لِلطَّائِفِينَ
وَالْقَائِمِينَ وَالرُّكَّعِ السُّجُودِ
(۲۲: ۲۶)

اور (وہ وقت یاد کرو) جب ہم نے ابراہیم کے اور
خانہ کعبہ کی جگہ مقرر کر دی (اور حکم دیا) کہ میرے ساتھ
کسی چیز کو شریک نہ کر، اور میرا یہ گھر اُن لوگوں کے لئے
پاک رکھ جو طواف کرنے والے ہوں، عبادت میں سرگرم
رہنے والے ہوں، رکوع و سجود میں جھکنے والے ہوں۔

اور پھر جب فرضیتِ حج کا اعلان عام کیا گیا، تو اُس کے بُنیادی اعمال و
مقاصد کیا کیا تھے اور پھر وحیِ الہی نے کس طرح ان کی راہنمائی فرمائی تھی:

وَإِذْ نَفَخْنَا فِي النَّاسِ بِالْحَبَشَةِ
يَا تَوَكَّلْ عَلَیَّ کُلِّ ضَامِرٍ
يَا يَتِیْنِ مَنْ کُلِّ فِجٍّ عَمِیقٍ۔
(۲۲: ۲۷)

اور (حکم دیا تھا کہ): کہ لوگوں میں حج کا اعلان پکارتے
لوگ تیرے پاس دنیا کی تمام دُور دراز راہوں سے آیا
کرینگے، پیادہ اور ہر طرح کی سواریوں پر، جو عمیق
سفر سے) تھکی ماندی ہونگی۔

خلاصہ مطلب

ان سب باتوں کا خلاصہ مطلب یہ ہے:

(۱) توحیدِ الہی کا عقیدہ لوگوں میں پیدا کیا جائے۔

(۲) عبادت گزارانِ حق کے لئے معبد کی تطہیر کی جائے۔

(۳) اجتماعِ حج کا اہتمام کیا جائے، تاکہ اُس کے گونا گون منافع و فوائد سے لوگ مستفید و شاد کام ہوں، اور مقررہ ایام میں ذکرِ الہی کا دلولہ بلند ہوتا رہے۔

(۴) جو لوگ اس موقع پر جمع ہوں، وہ خدا کے نام پر جانوروں کی

قربانیاں کریں اور محتاجوں کے لئے غذا کا سرو سامان بہم پہنچائیں۔

کعبۃ اللہ دنیا بھر کے مسلمانوں کی مشترکہ عبادت گاہ ہے

یہ عبادت گاہ صرف قریشِ مکہ کے لئے نہ بنائی گئی تھی، اور نہ ہی اُن کا یہ حق تھا کہ اس کے مالک بن بیٹھیں، جسے چاہیں آنے دیں، جسے چاہیں روک دیں۔ بلکہ بلا امتیاز یہ سب کے لئے بنی، خواہ وہ مکہ کے رہنے والے ہوں خواہ دُور سکڑ ملکوں کے باشندے۔

یہ اسی بات کا نتیجہ ہے کہ لوگ دُور دُور سے آنے لگے، اپنے ساتھ قربانی کے جانور لانے لگے، خصوصاً قربانی کے اونٹ، جو صحرا، و جبال طے کر کے حرمِ کعبہ میں پہنچائے جاتے ہیں، اور لوگ انھیں اس معبد کی نشانیوں میں سے ایک بڑی نشانی مَنصُور کرتے ہیں۔ اب اگر قریشِ مکہ کا یہ اختیار تسلیم کر لیا جاتا کہ جسے چاہیں آنے دیں اور جسے چاہیں روک دیں، تو پھر نہ کعبہ، کعبہ رہا اور نہ حج، حج۔

حقیقتِ قربانی

قربانی کی حقیقت یہ ہے کہ اس کا گوشت خود بھی کھاؤ اور محتاجوں کو بھی

کھلاؤ:

فَكُلُوا مِنْهَا وَأَطِيعُوا الْقَارِعَ الْمُحْتَرَّ - (۳۶: ۳۲) (اُن کے گوشت میں سے

خود بھی کھاؤ اور فقیروں اور زائرین کو بھی کھلاؤ۔

قربانی سے مقصود جانور ذبح کر کے خون بہانا نہیں ہے، جیسا کہ بعض لوگ خیال کرتے ہیں۔ حقیقت میں اس کا مقصد لوگوں کے لئے سامانِ غذا اُمیتا کرنا ہے، اور یہی وجہ ہے کہ قرآن میں اس بات کو صاف صاف بیان فرما دیا گیا ہے:

<p>یاد رکھو، اللہ تک ان قربانیوں کا نہ تو گوشت پہنچتا ہے نہ خون۔ اُس کے حضور جو کچھ پہنچ سکتا ہے وہ صرف تمہارا تقویٰ ہے۔</p>	<p>لَنْ يَنَالَ اللَّهُ لُحُومُهَا وَلَا دِمَائُهَا وَلَكِنْ يَنَالُهُ التَّقْوَىٰ مِنْكُمْ - (۲۲ : ۳۷)</p>
--	---

یعنی محض تمہارے دل کی نیکی ہے جو مقبولِ بارگاہِ الہی ہے۔ اور یہ جو بُت پرست اقوام میں قربانی کی رسم اس طرح چلی آتی ہے کہ خیال کیا جاتا ہے کہ انسانوں کی طرح دیوتاؤں کو بھی چڑھاؤں کی ضرورت ہے اور جانوروں کا خون بہانا، اُن کے غضب و قہر کو ٹھنڈا کر دینا ہے۔ قرآن کہتا ہے کہ نہ تو چڑھاؤ ہی خدا تک پہنچ سکتا ہے، اور نہ ہی وہ خون بہانے کا شائق ہے، وہ طہارتِ قلبی کو پسند فرماتا ہے۔ فقط

ابوالکلام

معارفِ سلسلہ تراجم

الحلال بک ایجنسی کے پیش نظر اُن اعلیٰ اور بلند پایہ عربی تصانیف کے اردو تراجم ہیں، جن کا مطالعہ اصلاح عقاید اسلام اور اخذ و فہم حقیقت اسلام کے لئے نہایت ضروری و ناگزیر ہے۔ اس سلسلہ میں جس امام اجل اور جس مجاہد حق کی اہم تصانیف کے تراجم کی تکمیل ایجنسی ہذا کی مساعی کا مرکز و محور ہے، وہ امام العارفین و وارث الانبیاء، قدوة الاولیاء، حضرت شیخ الاسلام تقی الدین ابی العباس احمد بن تیمیہ کا وجود مبارک ہے۔

پچھ سو برس سے یہ شہرت عام چلی آتی ہے کہ شیخ الاسلام ابن تیمیہ کی تصانیف، دل اور روح کی جلیہ بیماریوں کے لئے ایک نسخہ شفا ہیں، اور یہی نسخہ شک و شبہ اور وہم و انکار کے سارے دکھوں کا ایک ہی علاج ہے مصنفات ابن تیمیہ کا مطالعہ یقین کی حلاوت بخشتا اور ایمان کی دولت سے مالا مال کر دیتا ہے۔ اُن کی زندگی ہی میں اُن کی مصنفات کے اس خاصہ کی شہرت یہاں تک عالمگیر ہو چکی تھی کہ مصر و شام اور عراق و غیرہ ممالک کے کتب فروش ائمہ سلف کی کتابوں سے زیادہ ان کے نسخے رکھتے اور نوآبادی عربوں کو ذریعہ تصانیف و دور تک پہنچ گئیں آج بھی امام ابن تیمیہ کے علوم و معارف کے اس خاصہ عظیمہ کا ہر وہ شخص اور جماعت تجربہ کر سکتی ہے جو شک و شبہ کی بیماریوں سے یابوس اور یقین کی محرومیوں کے باعث خستہ حال ہو۔ غرضیکہ جس طالب حق و یقین کو ہر طرف سے صاف جواب مل چکا ہو، وہ آئے اور دیکھ لے کہ اسکی سچائی اب بھی کیسی کھری اور غیر مبتدل ہے اور کس طرح سرچشمہ فیض و رحمت؟

افسوس، اُمت کی محرومی و دامنہ کی پرکھ صدیوں سے یہ خزانِ معارف و کنوزِ حقائق موجود ہیں، مگر کوئی بھی ان کا شناسا و عارف پیدا نہ ہوا۔ ہمیشہ غفلت و جہالت اور تحصیل جمود کی تاریکیوں میں مدفون و مجہول رہے۔ علی الخصوص آج کل مسلمانوں میں جس فتنہ عقاید نے سر اٹھایا ہے، اُس کے لحاظ سے تو معارف ابن تیمیہ سے بڑھ کر اور کوئی چیز مطلوب و مقصود وقت نہیں ہے۔

صد ہزار بار شکر گزار ہیں ہم اُس ایزد و برتر و توانا کے جس نے ہمیں امام مہدوح کی تصانیف کے تراجم شائع کرنے کی توفیق بخشی ہے۔ تراجم بزبان اردو، نہایت سلیس اور عام فہم عبارت میں ہیں۔ طباعت و کتابت اعلیٰ خوشنما اور دیدہ زیب ہے۔ قیمت بھی وا جبی ہے

خدایا! ہمیں اس بارے میں خدمت بجالانے کی زیادہ سے زیادہ توفیق دے اور ہر خاص و عام کو اس طرف متوجہ فرما۔


یہ افادہ کا حلقہ وسیع تر ہوتا جائے۔ آمین!


آپ کا ہر کتاب چھپتے ہی آپ کی خدمت میں پہنچتی رہے۔

علوم و معارف شیخ الاسلام امام ابن تیمیہ

تفسیر سورۃ الکوتر ۴	ائمہ اسلام ۴	خلافت الامۃ ۶
العروۃ الوثقی ۱۰	ولی اللہ ۵	فتویٰ شرک شکن ۶
تفسیر المعوذتین ۴	تفسیر آیت کریمہ زیر طبع ۴	اسلامی تصوف ۴
الدین یسر ۴	سیرۃ امام ابن تیمیہ بعد از نظر ثانی و اضافہ زیر طبع ۴	نجد و حجاز ۴

طبع کا پتہ: ناظم الحلال بک، ایجنسی فاروق گنج بیرون شیرانوالہ دروازہ - لاہور





نادرات

مطبوعات الحلال

۱- اسوۂ حسنہ - بلا جلد	۱۲- ایلاؤ تنخیر	۸
۲- کتاب الوسیلہ - عجز	۱۳- الحرب فی القرآن	۱۰
۳- اصحاب صفہ	۱۴- حقیقۃ الصلوۃ	۱۲
۴- العروۃ الوثقی	۱۵- اولیاء اللہ و اولیاء الشیطان	۸
۵- اسلامی تصوف	۱۶- افسانہ ہجر و وصال	۱۲
۶- تفسیر المعوذتین	۱۷- الدین تشر	۱۲
۷- تفسیر آیت کریمہ	۱۸- فتح سعادت - مہتمم کامل	۱۲
۸- تفسیر سورۃ کوثر	۱۹- لائف آف پروفٹ	۱۲
۹- فتویٰ شرک شکن	۲۰- ائمہ اسلام	۱۲
۱۰- ولی اللہ	۲۱- خلاف الائمہ	۱۵
۱۱- نجد و حجاز	۲۲- سیرت امام ابن تیمیہ	۹

فاروق گنج روڈ بیرن شیرانوالہ دروازہ لاہور

ناظم الحلال بك ایجنسی فاروق گنج،
بیرون شیرانوالہ دروازہ لاہور

تصنیفات حضرت مولانا ابوالکلام آزاد

(۱) اولیاء اللہ و اولیاء الشیطان

(۲) الحرب فی القرآن

(۳) افسانہ ہجر و وصال

(۴) ایلاؤ تنخیر

(۵) حقیقۃ الصلوۃ

(۶) حقیقۃ الزکوۃ

(۷) حقیقۃ الصیام

(۸) حقیقۃ الحج

(۹) مقام دعوت

(۱۰) ترجمان القرآن جلد دوم

جلد اول زیر طبع

(۱۱) غبار خاطر بشکل خطوط از احمد آباد

جیل ایک نئی کتاب چھپ رہی

ہے۔ علاوہ ازیں تذکرہ مسئلہ

خلافت الجہاد فی سبیل اللہ اور امر

بالمعروف و نہی عن المنکر وغیرہ کتب

کے جلد چھپ جانے کی امید ہے۔

اپنا نام مستقل خریداروں کے رجسٹر میں درج کرائیں تاکہ ہر کتاب چھپتے ہی آپکو پہنچتی رہے

ملنے کا پتہ : الحلال بك ایجنسی، لاہور

مطبوعات بسلسلہ اُردو تراجم

اصحاب صفہ از امام ابن تیمیہ - ۱۲/-

العروۃ الوثقی " " - ۱۰/-

تفسیر سورۃ کوثر " " - ۳/-

فتویٰ شرک شکن - ۶/-

ائمہ اسلام ۱/- ولی اللہ - ۵/-

خلاف الائمہ - ۵/-

کتاب الوسیلہ زیر طبع ۳/۸/-

تفسیر آیت کیمہ ۱/۳/- اسوۂ حسنہ ۳/-

اسلامی تصوف ۱/۸/-

تفسیر المعوذتین ۱/۳/-

سیرت امام ابن تیمیہ طبع ثانی زیر طبع

نجد و حجاز از علامہ رشید رضا مصری - ۱/۳/-

الدین یسر از علامہ ابو زید مصری - ۳/-

کتاب التقدير ۳/۱۲/- کتاب الوح ۱/۸/-

سبیل النجات ۱/- خیر الکلام ۱/۱۳/-

سورۃ فاتحہ محمد عبدہ مصری ۱/-

بندگی ۲/-



